

హైకోర్టు తీర్పుకు లోబడే గ్రూప్-1

నియామకాలు

- సీ ఇచ్చేందుకు నిరాకరించిన సుప్రీం
- పబ్లిక్ సర్వీస్ కమిషన్ కు ఊరట



తెలంగాణ గ్రూప్-1 నియామకాలపై అడ్డంకులు తొలిగాయి. దీనిపై సీ ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్ కు ఊరట లభించింది. హైకోర్టు డివిజన్ బెంచ్ ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది.

2

భీం సూర్యితోనే తెలంగాణ



3

నివేదిక ప్రకారమే కాళేశ్వరం మరమ్మత్తులు

తుమ్మడిహట్టిపై రెండు ప్రత్యామ్నాయాలు
అధికారులతో సమీక్షించిన మంత్రి ఉత్తమే

ప్రజల్లోకి వెళ్లడం తప్ప మరో మార్గం లేదు

- ఆయుధాలు వీడుదాం..
క్యాడర్ను కాపాడుకుందాం
- మావోయిస్టు నేత మల్లోజుల
మరో సంచలన లేఖ



ఆయుధాలు వీడి క్యాడర్ను కాపాడుకుం దామని
మావోయిస్టు నేత మల్లోజుల పిలుపుని చ్చారు. 22 పేజీలతో
కూడిన మరో లేఖను మల్లోజుల రివీజ్ చేశారు.



జూబ్లీహిల్స్ కాంగ్రెస్‌కు భారీ షాక్

కాంగ్రెస్ నేత నవీన్ యాదవ్‌పై క్రిమినల్ కేసు

ఓటరు కార్డులు పంచడంపై కేసు నమోదు

హైదరాబాద్, అక్టోబర్ 7: జూబ్లీహిల్స్‌లో కాంగ్రెస్ పార్టీకి భారీ షాక్ తగిలింది. కాంగ్రెస్ నేత నవీన్ యాదవ్‌పై క్రిమినల్ కేసు నమోదు అయ్యింది. మధురా నగర్ పోలీస్ స్టేషన్‌లో జూబ్లీహిల్స్ ఎన్నికల అధికారి రజనీకాంత్ రెడ్డి నవీన్ యాదవ్‌పై ఫిర్యాదు చేశారు. దీంతో పోలీసులు నవీన్‌పై క్రిమినల్ కేసు నమోదు చేశారు. ఎన్నికల కోడ్ అనుల్లో ఉండగా నవీన్ యాదవ్ ఓటర్ కార్డులను పంపిణీ చేసినట్లు పేర్కొన్నారు. దీన్ని ఓటర్లను ప్రలోభాలకు గురిచేసి చర్యగా భావించిన ఎన్నికల సంఘం పోలీసులకు ఫిర్యాదు చేసింది. ఈ మేరకు నవీన్ యాదవ్ మీద బీఎన్ఎస్ 170, 171, 174తో పాటు ప్రజా ప్రాతినిధ్య చట్టం కింద కేసు నమోదు అయ్యింది. ఎన్నికల సంఘం నిబంధనల ఉల్లంఘనల మీద అధికారుల సీరియస్‌గా ఉన్నట్లు తెలుస్తోంది. అయితే.. జూబ్లీహిల్స్ ఉపఎన్నికకు సమయం దగ్గర పడుతున్న నేపథ్యంలో కాంగ్రెస్ నేత నవీన్ యాదవ్‌పై క్రిమినల్ కేసు నమోదు అవ్వడం కాంగ్రెస్‌కు భారీ డెబ్బగా చెప్పుకోవచ్చు. నవీన్ యాదవ్‌ను జూబ్లీహిల్స్ కాంగ్రెస్ అభ్యర్థిగా అనుకున్నట్లు రాజకీయా వర్గాల్లో వార్తలు కూడా వినిపించాయి. ఈ నేపథ్యంలో నవీన్ యాదవ్‌పై కేసు నమోదు అవ్వడం చర్చనీయాంశంగా మారింది. అయితే తాజాగా.. ఎన్నికల సంఘంకు ఎంపీ రఘునందన్ రావు, నవీన్ యాదవ్ జూబ్లీహిల్స్‌లో ఓటర్ కార్డులు అందజేస్తున్నట్లు ఫిర్యాదు చేశారు. ఈ మేరకు విచారణ జరిపిన ఎన్నికల సంఘం.. నవీన్ యాదవ్‌పై పోలీసులకు ఫిర్యాదు చేసింది.

తెలుగు రాష్ట్రాల్లో ఐటీ సోదాలు

రూ.300కోట్ల దాల్ ట్రేడ్ కేసు

హైదరాబాద్, అక్టోబర్ 7: తెలుగు రాష్ట్రాల్లో పలుచోట్ల ఐటీ సోదాలు జరుగుతున్నాయి. ఏపీ, తెలంగాణలోని 25 చోట్ల అధికారులు తనిఖీలు చేపట్టారు. రూ.300కోట్ల దాల్ ట్రేడ్ కేసులో హైదరాబాద్, గుంటూరు, విజయవాడ, కర్నూలు, విశాఖపట్నం ప్రాంతాల్లో సోదాలు కొనసాగుతున్నాయి. ఏపీలో గత ప్రభుత్వ హయాంలో పలు ట్రేడింగ్ కంపెనీలు భారీగా నగదు లావాదేవీలు జరిపినట్లు అధికారులు చెబుతున్నారు. 2024 ఎన్నికల సమయంలోనూ భారీగా నగదు విత్తడ్రా చేసినట్లు ఐటీ శాఖ గుర్తించింది. పలు ట్రేడింగ్ కంపెనీలు పౌరసరఫరాల శాఖ నుంచి అనుమతులు పొంది పప్పు దినుసులు సరఫరా చేయకపోయినట్లు ఆరోపణలు ఉన్నాయి. గతంలోనూ విశాఖపట్నంలో హిందుస్థాన్ ట్రేడర్స్, కర్నూలుల వీకేర్ గ్రూప్‌లో సోదాలు జరిగాయి.

హైదరాబాద్‌లో కలకలం

భాగ్యనగరంలో మరోసారి ఐటీ అధికారుల సోదాలు కలకలం రేపుతున్నాయి.. మంగళవారం ఉదయం కొండాపూర్, కూకట్‌పల్లి ప్రాంతాల్లో ఇన్‌కో ట్యాక్స్ అధికారులు సోదాలు చేపట్టారు. కొండాపూర్ అవర్ట్ హోమ్స్‌లో ఉంటున్న వెంకట్ రెడ్డి అనే వ్యక్తి నివాసంలో తనిఖీలు కొనసాగుతున్నాయి. అయితే పూర్తి వివరాలు తెలియాల్సి ఉంది. కాగా.. ఇటీవల కాలంలో ఐటీ అధికారులు దూకుడు పెంచారు. పన్ను చెల్లింపులో అక్రమాలకు పాల్పడ్డారన్న సమాచారం మేరకు కొద్ది రోజుల క్రితం ప్రముఖ బంగారం పావు యజమానుల నివాసాల్లో విస్తృతంగా సోదాలు నిర్వహించిన విషయం తెలిసిందే. బంగారం కొనుగోలు పన్ను చెల్లింపులో భారీగా అవకతవకలు జరిగినట్లు ఆరోపణలు వెల్లువెత్తడంతో ఐటీ ఆఫీసర్స్ సోదాలు చేశారు.

హైకోర్టు తీర్పుకు లోబడే గ్రూప్-1 నియామకాలు

స్టే ఇచ్చేందుకు నిరాకరించిన సుప్రీంకోర్టు

న్యూఢిల్లీ, అక్టోబరు 7:తెలంగాణ గ్రూప్-1 నియామకాలపై అర్డంకులు తొలిగాయి. దీనిపై స్టే ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్‌కు ఊరట లభించింది. హైకోర్టు డివిజన్ బెంచ్ ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది. గ్రూప్-1 నియామకాలపై ఇటీవల హైకోర్టు డివిజన్ బెంచ్ ఇచ్చిన మధ్యంతర ఉత్తర్వులపై పలువురు అభ్యర్థులు సుప్రీంకోర్టును ఆశ్రయించారు. హైకోర్టు మధ్యంతర ఉత్తర్వులకు అనుగుణంగా.. ఎంపికైన వారికి నియామక పత్రాలు అందివడంపై స్టే ఇవ్వాలని కోరారు. ఈ పిటిషన్‌పై జస్టిస్ సూర్యకాంత్, జస్టిస్ జోయ్‌మాల్య బాగ్లె ధర్యాసనం విచారణ జరిపింది. సింగిల్ జడ్జి ఇచ్చిన ఉత్తర్వులపై డివిజన్ బెంచ్ మధ్యంతర ఆదేశాలు ఇవ్వడంపైనూ అభ్యర్థుల తరపు న్యాయవాది అభ్యంతరం తెలిపారు. వాదనల అనంతరం.. స్టే ఇచ్చేందుకు ధర్యాసనం నిరాకరించింది. ఈ కేసుకు సంబంధించిన ప్రధాన పిటిషన్లన్నీ హైకోర్టు డివిజన్ బెంచ్‌లో ఈ నెల 15న విచారణకు రానున్న నేపథ్యంలో జోక్యం చేసుకోవడానికి నిరాకరిస్తున్నట్లు ధర్యాసనం తెలిపింది. ఈలోగా చేపట్టిన నియామకాలన్నీ.. రిల్ అప్పీల్స్‌పై ఇచ్చే ఫలితానికి లోబడి ఉంటాయని, హైకోర్టు ఇచ్చిన మధ్యంతర ఉత్తర్వులను పాటించాలని సుప్రీంకోర్టు సూచించింది. అవకాశం ఉన్నంత త్వరగా పిటిషన్లపై విచారణ ముగించి తగిన ఆదేశాలు ఇవ్వాలని ధర్యాసనం సూచించింది. ఈ కేసుకు ప్రాధాన్యత ఇచ్చి విచారణ పూర్తి చేయాలని సూచిస్తూ.. సుప్రీంకోర్టులో దాఖలైన పిటిషన్లపై విచారణను ధర్యాసనం ముగించింది.



బీసీ రిజర్వేషన్లపై నేడు హైకోర్టులో విచారణ

మొదటి పేజీ తరువాయి

పాల్గొన్నారు. బీసీ రిజర్వేషన్ల అంశం సామాజిక సమతుల్యతకు సంబంధించిన కీలకమైన అంశమని ప్రభుత్వం భావిస్తోంది. కేసు పురోగతిని గంట గంటకు పర్యవేక్షిస్తూ, న్యాయపరంగా ఏ మార్పులు వచ్చినా తక్షణమే పూర్వహాన్ని సవరించుకునేలా ప్రత్యేక టీమ్‌ను సీఎం రేవంత్ ఏర్పాటు చేశారు. న్యాయ పోరాటంతో పాటు రాజకీయ, సామాజిక వర్గాల మద్దతు కూడగట్టే ప్రయత్నాలు కూడా సమాంతరంగా కొనసాగుతున్నాయి. సుప్రీంకోర్టు నుంచి హైకోర్టు దాకా ప్రతి దశలోనూ బీసీల హక్కుల పరిరక్షణ కోసం ప్రభుత్వం తన పూర్తి శక్తిని వినియోగిస్తోంది. సుప్రీంకోర్టులో జరిగిన విచారణ సందర్భంగా తెలంగాణ తరపున ప్రముఖ న్యాయ నిపుణులు అభిషేక్ సింగ్వి, సిద్ధార్థ దవేలు హాజరై వాదనలు వినిపించారు. ఈ విచారణకు ముందే సీఎం రేవంత్ రెడ్డి స్పష్టమైన దిశానిర్దేశాలు ఇవ్వడంతో, డిప్యూటీ సీఎం భట్టి విక్రమార్కు, మంత్రులు పొన్నం ప్రభాకర్, వాకిటి శ్రీహరితో కూడిన బృందం ఢిల్లీ వెళ్లి న్యాయ నిపుణులతో విస్తృతంగా చర్చించింది. కేసు ప్రాధాన్యత దృష్ట్యా భట్టి విక్రమార్కు, మంత్రుల బృందం స్వయంగా సుప్రీంకోర్టు విచారణను ప్రత్యక్షంగా పర్యవే



క్షించింది. ఈ క్రమంలో మంగళవారం సీఎం రేవంత్ రెడ్డి స్వయంగా సీనియర్ అడ్వకేట్ అభిషేక్ సింగ్వి తో ఫోన్ లో మాట్లాడారు. బుధవారం హైకోర్టులో జరగనున్న బీసీ రిజర్వేషన్ల కేసు విచారణకు స్వయంగా హాజరై వాదనలు వినిపించాలని ఆయన కోరారు. ఈ విషయమై డిప్యూటీ సీఎం భట్టి విక్రమార్కు, మంత్రులు ఢిల్లీలో

సింగ్విని కలసి ఇదే విషయమై విజ్ఞప్తి చేశారు. బీసీ రిజర్వేషన్ల అంశం రాష్ట్ర ప్రభుత్వానికి అత్యంత సున్నితమైనదని, ప్రజల ఆకాంక్షలకు అనుగుణంగా న్యాయస్థానంలో బలమైన వాదనలు వినిపించాలని వారు కోరారు. హైకోర్టులో జరగనున్న విచారణకు ముందు, కేసు పురోగతిపై సమగ్ర సమీక్ష జరపాలని సీఎం నిర్ణయించారు.

పొన్నం వర్గెస్ అడ్డూరి

మొదటి పేజీ తరువాయి

ఇద్దరు మంత్రులకు ఫోన్ చేసి ఇరువురు సయమనం పాటించాలని చెప్పినట్లు సమాచారం. అడ్డూరిని ఉద్దేశించి పొన్నం కామెంట్స్ చేశారని ప్రచారం.. అడ్డూరిని ఉద్దేశించి మాట్లాడలేదని పొన్నం వివరణ ఇచ్చారు. పొన్నం కామెంట్స్‌ని తప్పు పట్టిన మంత్రి శ్రీధర్ బాబు.. పార్టీకి, ప్రభుత్వానికి ఇది మంచిది కాదంటూ శ్రీధర్ బాబు హితవు పలికారు. మంత్రులు పొన్నం ప్రభాకర్, అడ్డూరి లక్ష్మణ్ మనస్ఫుర్తలపై పీసీసీ చీఫ్ మహేష్‌గాడ్ స్పందించారు. ఈ మేరకు



మిడియం సమావేశం నిర్వహించారు. సీఎం రేవంత్ రెడ్డి ఆదేశాలతో మంత్రి అడ్డూరి లక్ష్మణ్‌కు మహేష్ గాడ్ ఫోన్ చేశారు. ఇద్దరు సమన్వయంతో కలిసి పని చేసుకోవాలని మహేష్ గాడ్ సూచించారు. పొన్నం ప్రభాకర్ లాగా అహంకారంగా మాట్లాడటం తనకురాదని మంత్రి అడ్డూరి లక్ష్మణ్ తెలిపారు. మంత్రి వివేక్ లాగా తన దగ్గర డబ్బులు లేవని స్పష్టం చేశారు. తాను మంత్రి కావడం, ఆ సామాజిక వర్గంలో పుట్టడం తన తప్ప.. అని ఆవేదన వ్యక్తం చేశారు. త్వరలో సోనియా, రాహుల్, ఖర్గే, మినాక్షిని కలుస్తానని వివరించారు. తాను కుర్చీలో కూర్చుంటే వివేక్ లేచి వెళ్లిపోతున్నారని చెప్పారు. తాను పక్కన ఉంటే వివేక్ ఓర్పుకోవడం లేదని ఆరోపించారు. ప్రస్తుతం తాను ఆదిలాబాద్ పర్యటనలో ఉన్నట్లు తెలిపారు. హైదరాబాద్‌కు వచ్చిన వెంటనే కాంగ్రెస్ నేతలను కలుస్తానని అడ్డూరి లక్ష్మణ్ స్పష్టం చేశారు. తాను మాదిగ సామాజికవర్గానికి చెందిన వ్యక్తిని కాబట్టే మంత్రి పదవి వచ్చిందని అడ్డూరి లక్ష్మణ్ అన్నారు. నేను మంత్రి కావడం.. మా సామాజికవర్గంలో పుట్టడం తప్పా? అని ప్రశ్నించారు. మంత్రి పొన్నం ప్రభాకర్‌తో విభేదాల నేపథ్యంలో అయన స్పందించారు. అయితే మంత్రి అడ్డూరి లక్ష్మణ్ వ్యాఖ్యలపై తాను స్పందించనని మంత్రి పొన్నం ప్రభాకర్ పేర్కొన్నారు. అడ్డూరి లక్ష్మణ్‌తో విభేదాల నేపథ్యంలో అయన స్పందించారు. పీసీసీ అధ్యక్షుడు నాతో మాట్లాడారు.. అదే ఫైనల్. రహ్మాత్‌నగర్ ఛేటిలో ఏం జరిగిందో ఆయనకు వివరించా. అడ్డూరి వ్యాఖ్యలపై నేను స్పందించను. పార్టీ పరంగా మాకు మహేష్ గాడ్ ఆదేశాలు శిరోధార్యం అని అన్నారు.

అడ్డూరి వ్యాఖ్యలపై నేను స్పందించను

మహేష్ గాడ్ ఆదేశాలు శిరోధార్యం • మంత్రి పొన్నం ప్రభాకర్

హైదరాబాద్, అక్టోబర్ 7: మంత్రి అడ్డూరి లక్ష్మణ్ వ్యాఖ్యలపై తాను స్పందించనని మంత్రి పొన్నం ప్రభాకర్ పేర్కొన్నారు. అడ్డూరి లక్ష్మణ్‌తో విభేదాల నేపథ్యంలో అయన స్పందించారు. “పీసీసీ అధ్యక్షుడు నాతో మాట్లాడారు.. అదే ఫైనల్. రహ్మాత్‌నగర్ ఛేటిలో ఏం జరిగిందో ఆయనకు వివరించా. అడ్డూరి వ్యాఖ్యలపై నేను స్పందించను. పార్టీ పరంగా మాకు మహేష్ గాడ్ ఆదేశాలు శిరోధార్యం” అని అన్నారు. పొన్నం మాదిరిగా అహంకారంగా మాట్లాడటం తనకు రాదంటూ అడ్డూరి కీలక వ్యాఖ్యలు చేసిన సంగతి తెలిసిందే. ఆయన తన తప్పు తెలుసుకుంటారని అనుకున్నానని.. ఇప్పటికీ మారకపోతే తర్వాత జరిగే పరిణామాలకు ఆయన బాధ్యత వహించాల్సి ఉంటుందని అడ్డూరి వ్యాఖ్యానించారు.



భీం స్ఫూర్తితోనే తెలంగాణ

మొదటి పేజీ తరువాయి

శ్యాం నాయక్, జైసూర్ మార్కెట్ కమిటీ చైర్మన్ విశ్వనాథ్ , కాంగ్రెస్ పార్టీ రాష్ట్ర ఉపాధ్యక్షురాలు సుగుణ, కాంగ్రెస్ నాయకుడు అనీల్ గౌడ్, బాలేష్ గౌడ్, ఆదివాసి నాయకులతో కలిసి జోడేపూట్ లోని కొమరం భీం ఏగ్రహానికి పూలమాలలు వేసి ఘన నివాళులు అర్పించారు. అనంతరం సమాధి వద్ద పూలతో నివాళులు అర్పించారు. అనంతరం వారు మాట్లాడుతూ జల్ జంగల్ జమీన్, ఆదివాసుల ఆత్మగౌరవం కోసం నిజాం నిరంకుశ పాలనకు వ్యతిరేకంగా పోరాడిన యోధుడు కొమరం భీం అని అన్నారు. అడవి ఆదివాసుల ఆస్తిత్వం భావించి , అప్పటి పాలకుల అరాచకాలకు వ్యతిరేకంగా గొప్ప పోరాటం చేసిన మహానీయుడు కొమరం భీం అని అన్నారు. ఆయన పోరాటం తెలంగాణ ఉద్యమానికి స్ఫూర్తిదాయకమని అన్నారు. ఆదివాసుల స్థితిగతుల పరిశోధనకై లండన్ దేశం నుండి హేమాన్ డర్వ్ ఎలిజబెత్ అడవి ప్రాంతానికి వచ్చి ఆదివాసుల జీవన విధానం పై అధ్యయనం చేసి ఆదివాసుల అభివృద్ధి కొరకై తోడ్పడిన హేమాన్ డర్వ్ ఎలిజబెత్ ఆదివాసుల ఆత్మబంధువులుగా నిలిచిపోయారన్నారు. ప్రజా ప్రభుత్వం ఆదివాసుల అభివృద్ధికి , జోడేపూట్ అభివృద్ధి కోసం ప్రజా ప్రభుత్వం అన్ని విధాలుగా తోడ్పడుతుందని

తెలిపారు. అదేవిధంగా కొమరం భీమ్ వర్ధంతి సందర్భంగా జోడేపూట్ కు ఆదిలాబాద్ ఎంపీ జీ సగేష్ , ఆసిఫాబాద్ ఎమ్మెల్యే కోవ లక్ష్మి, సిర్సూర్ ఎమ్మెల్యే పాల్వాయి హరీష్ బాబు, ఆదివాసి సంఘాల, ప్రజా సంఘాల నాయకులు కొమరం భీమ్ విగ్రహానికి పూలమాలలు వేసి ఘన నివాళులు అర్పించారు.

నివాళులర్పించిన కలెక్టర్

కొమరం భీం ఆసిఫాబాద్ జిల్లాలోని కెరమెరి మండలంలోని జోడేపూట్ లో మంగళవారం కొమరం భీం మనుమడు కొమరం సోనేరావు, కొమరం భీం వారసులు భక్తి శ్రద్ధలతో పూజలు చేశారు. పాత జెండాలు తీసి కొత్త జెండాలకు రంగులు పూసి ఎగరవేశారు. జెండాల ఎదుట జిల్లా కలెక్టర్ వెంకటేశ్ దోతే, ఐటిడిఏ పిఓ కుమ్మా గుప్త , జిల్లా ఎస్సీ కాంటిలాల్ పాటిల్, జిల్లా ఆడిషనల్ కలెక్టర్ దివక్ తివారి, ఏ ఎస్ పి చిత్తరంజన్ , డిఆర్ఓ లోకేశ్వరరావు , డిటిడిఓ రమాదేవి వివిధ శాఖల అధికారులు, కొమరం భీమ్ వారసులు పూజలు చేశారు. ఈ సందర్భంగా ఆదివాసుల సాంప్రదాయ ప్రకారంగా ప్రత్యేక పూజలు చేశారు. భీమ్ వర్ధంతి కార్యక్రమానికి వచ్చిన అధికారులకు, ప్రజా ప్రతినిధులకు కొమరం భీం మనుమడు సోనేరావు ఆదివాసి సాంప్రదాయం ప్రకారం



తలపాగా చుట్టారు. ఈ సందర్భంగా ఐటిడిఏ డ్వారా కొమరం భీమ్ వారసులకు నూతన వస్త్రాలు అందజేసి వారిని శాలువతో ఘనంగా సత్కరించారు.

పోలీసుల భారీ బందోబస్తు

కొమరం భీం 85వ వర్ధంతి సందర్భంగా ఎలాంటి అవాంఛనియ సంఘటన జరగకుండా జిల్లా ఎస్సీ కాంటిలాల్ పాటిల్ , ఏఎస్సీ చిత్తరంజన్ ఆధ్వర్యంలో పోలీసులు భారీ బందోబస్తు ఏర్పాటు చేశారు. ఈ బందోబస్తులో 462 పోలీసులు పాల్గొన్నట్లు పోలీసు అధికారులు తెలిపారు.

బెస్ట్ అవైలబుల్ స్కూల్ స్కీం నిధులను విడుదల చేయాలి



యాదాద్రి భువనగిరి జిల్లాలో జిల్లా అధికారులను కలిసి విన్నవించిన వ్యవహర్తలు నాలుగేళ్ల నుంచి నయా పైన రావడం లేదని ఆవేదన జిల్లాలో రోడ్డుమీద పడుతున్న ఎస్సీ, ఎస్టీ విద్యార్థులు

యాదాద్రి భువనగిరి కలెక్టరేట్, రోమింగ్ స్టూన్: నాలుగేళ్లుగా బకాయిగా ఉన్న బెస్ట్ అవైలబుల్ స్కీం నిధులను వెంటనే విడుదల చేయాలని కోరుతూ యాదాద్రి భువనగిరి జిల్లాలోని బెస్ట్ అవైలబుల్ స్కూల్ కరస్పాండెంట్లు మంగళవారం జిల్లా అధికారులను కలిసి వినతి పత్రాలు సమర్పించారు.

యాదాద్రి భువనగిరి జిల్లా కలెక్టర్ హనుమంతరావు, గిరిజన సంక్షేమ శాఖ, ఎస్.సీ సంక్షేమ శాఖ అధికారులు నాగిరెడ్డి, సాహితీలను కూడా వారు కలిసి వెంటనే నిధులు విడుదల చేయాలని వినతిపత్రాలను సమర్పించారు. యాదాద్రి జిల్లా విద్యాశాఖ అధికారి ఫీల్డ్ లో ఉండగా ఏడి ప్రశాంత్ రెడ్డికి వినతిపత్రం సమర్పించారు. నాలుగు సంవత్సరాల నుంచి తమ తమ పాఠశాలకు ట్యూషన్ బిల్లులు రావడంలేదని ఇక వారిని పోషించడం మా వంతు కాదని వారు అధికారులకు వివరించారు. ఈ సందర్భంగా వలు పాఠశాలల తల్లిదండ్రులు కూడా అధికారులను కలిసి తమ పిల్లలను ఆదుకోవాలని విజ్ఞప్తి చేశారు. ఈ సందర్భంగా

బ్రస్సా యాదాద్రి భువనగిరి జిల్లా అధ్యక్షులు ఈ. అచ్చయ్య గౌడ్ మాట్లాడుతూ ఎన్నో వ్యయ ప్రయాసలకు ఓర్చి ఉచిత వసతి, ఉచిత బోధన కల్పిస్తున్న బెస్ట్ అవైలబుల్ స్కూల్స్ కు గత నాలుగు సంవత్సరాల నుంచి నయా పైనా విడుదల చేయకపోవడం వల్ల విద్యార్థులకు భోజనం పెట్టలేని దుస్థితిలో పాఠశాల యాజమాన్యాలు ఉన్నాయని ఆవేదన వ్యక్తం చేశారు. ప్రభుత్వం ఎప్పటికప్పుడు జాప్యం చేస్తూ ఇబ్బందులకు గురి చేయడం భావ్యం కాదని చెప్పారు. బ్రస్సా రాష్ట్ర ఉపాధ్యక్షులు



గౌట్టిపర్తి భాస్కర్ గౌడ్ మాట్లాడుతూ ప్రతిరోజు భోజన వసతి కోసం వేల రూపాయలు అప్పు చేయాల్సిన దుస్థితి నెలకొన్నదని ఆవేదన వ్యక్తం చేశారు. ఎస్సీ, ఎస్టీ విద్యార్థులను బెస్ట్ అవైలబుల్ స్కీమ్ లో ఉన్నతాధికారులు ఎంపిక చేసి ప్రైవేట్ పాఠశాలలకు పంపిస్తున్నప్పుడు ఇది ప్రభుత్వ పరంగా జరుగుతున్న చర్యగా గుర్తించి మానవత్వంతో వెంటనే నిధులు విడుదల చేయాలని కోరారు. మూడు నెలలకు ఒకసారి నిధులు ఇస్తామని బెస్ట్ అవైలబుల్ స్కూల్ పాఠశాలల ఎంపిక సమయంలో అధికారులు ఇచ్చిన ఉత్తర్వులలో పేర్కొన్నారని కానీ ఆ

విషయం మరిచిపోయి నాలుగేళ్లుగా నిధులు విడుదల చేయకపోతే పిల్లలకు భోజనం ఎలా పెడతామని ఆయన ప్రశ్నించారు. ఇదే విషయమై జిల్లా ఎస్సీ డెవలప్మెంట్ అధికారి సాహితీ జిల్లా విద్యాశాఖ కార్యాలయ ఏడి ప్రశాంత్ రెడ్డి తదితరులకు కూడా వివరించారు. కలెక్టరేట్ పరిపాలనాధికారి జగన్మోహన్ ను కలిసి తమ పాఠశాలలకు జరుగుతున్న అన్యాయాన్ని వివరించారు. ఈ కార్యక్రమంలో బ్రస్సా జిల్లా కోశాధికారి తీగల జయలక్ష్మి జిల్లా నాయకులు భాస్కర్ రెడ్డి తదితరులు పాల్గొన్నారు.

ఇండ్ల నిర్మాణాలు మరింత వేగవంతం

యాదాద్రి జిల్లా కలెక్టర్ హనుమంతరావు

యాదాద్రి, రోమింగ్ స్టూన్: యాదాద్రి భువనగిరి జిల్లా గుండాల మండల కేంద్రంలో ఇందిరమ్మ ఇండ్ల నిర్మాణ వసులను పరిశీలించిన జిల్లా కలెక్టర్ హనుమంత రావు. గ్రామంలో ఎన్ని ఇండ్లు నిర్మాణంలో ఉన్నాయని అవి ఏ ఏ దశలలో ఉన్నాయో అడిగి తెలుసుకున్నారు. లబ్ధిదారులు అందరూ కూడా తమ ఇండ్ల నిర్మాణాలు వేగవంతం చేయాలని సూచించారు. అనంతరం యాదాద్రి భువనగిరి జిల్లా గుండాల మండల కేంద్రంలో ప్రాథమిక ఆరోగ్య కేంద్రంలో ఆశ దే లో పాల్గొన్న జిల్లా కలెక్టర్.. ఆశ వర్క్కు అందరూ తమ విధులు సక్రమంగా నిర్వహించాలని అన్నారు. గ్రామాల్లో పల్లె దవాఖానా ల్లో కూడా ఎం ఎల్ ఎచ్ పి లు ఎల్లప్పుడు అందుబాటులో ఉండాలని, సమయం పాలన పాటించాలన్నారు.ఆశా వం-ర్కు గ్రామాల్లో ఉన్న గర్భిణీ మహిళలతో రెగ్యులర్ గా మాట్లాడుతుందాని, ప్రతి గర్భిణీ స్త్రీ సాధారణ ప్రసవాలకు ,సిజేరియన్ కి గల తేడా వారికి అర్థం అయ్యేలా



చెప్పాలన్నారు. నార్మల్ డెలివరీ కి సిద్ధం చేయాలని, అప్పుడే వాళ్ళు ఆరోగ్యంగా ఉంటారని అన్నారు. గ్రామంలో చేపట్టిన ఫీవర్ సర్వేలో ఏమైనా విష జ్వరాలు

వచ్చాయా ఉంటే మెరుగైన చికిత్స కోసం జిల్లా ఆసుపత్రులకు తరలించాలి అన్నారు. ఈ కార్యక్రమంలో సంబంధిత అధికారులు పాల్గొన్నారు.

సైబర్ నేరాలు డ్రగ్స్ నియంత్రణపై కళాజాత



యాదాద్రి భువనగిరి జిల్లా కలెక్టర్ మరియు డిపిఆర్.ఓ. గారి ఆదేశానుసారం తెలంగాణ సాంస్కృతిక సారథి కళాకారుల బృందం భువనగిరి బస్టాండ్ ఆవరణంలో డ్రగ్స్ మరియు రోడ్డు భద్రత సైబర్ నేరాలపై తమ ఆట పాటల తో ప్రయాణికులకు అవగాహన కల్పించడం జరిగింది. ఈ కార్యక్రమానికి ముఖ్యఅతిథిగా భువనగిరి టౌన్ సిఐ రమేష్ గారు, ఎస్సైనరేష్ గారు, పోలీస్ సిబ్బంది పాల్గొన్నారు. సిఐ రమేష్ గారు మాట్లాడుతూ సైబర్ నేరాల బారిన పడవచ్చు అని, ఆన్లైన్ మోసాలకు యువత బలి కావద్దని హెచ్చరించాడు, వాహనాలు నడిపేటప్పుడు సీట్ బెల్ట్ మరియు హెల్మెట్ ధరించాలని రోడ్డు భద్రతలు పాటించాలని సూచించారు, ఈ కార్యక్రమంలో తెలంగాణ సాంస్కృతిక సారథి కళాకారులు. రావకొండ రంగన్న, మా వల్లె శంకర్, మందుల కృష్ణ, ఎండి జాంగిర్, గొల్లపల్లి కిట్టు, పాశం రాములు,బోనాల నరేందర్, తాటిపాముల శంకర్, మైసూర్ సురేష్, గుండెల లింగసామి, ఎర్రవరత్ రాజ్, భూపతి సిద్ధులు యాట సంద్య, సుడి లావణ్య, జగజ్ జ్యోతి, పాల్గొన్నారు.

విద్యార్థులకు మెనూ ప్రకారం రుచికరమైన భోజనం అందించాలి

యాదాద్రి భువనగిరి జిల్లా కలెక్టర్ హనుమంతరావు



ఆలేరు, రోమింగ్ స్టూన్: మెనూ ప్రకారం రుచికరమైన భోజనాన్ని విద్యార్థులకు అందించాలని యాదాద్రి భువనగిరి జిల్లా కలెక్టర్ హనుమంతరావు అన్నారు. మంగళవారం ఆలేరు మండలం శారాజిపేట గ్రామంలో జిల్లా పరిషత్ హై స్కూల్ ని ఆకస్మిక తనిఖీ చేసిన జిల్లా కలెక్టర్.... స్కూల్ లో మధ్యాహ్నం భోజనంలో విద్యార్థులకి మాను పాటించకుండా చారు తో పెట్టడంతో సంబంధిత ఏజెన్సీ పై ఆగ్రహం వ్యక్తం చేసిన జిల్లా కలెక్టర్.స్కూల్ లో కమిటీ సభ్యులు గా ఉన్న ఉపాధ్యాయులు కూడా రోజు మధ్యాహ్న భోజనం లో విద్యార్థులకి పెట్టే ఆహారం మెనూ ప్రకారం ఉండా లేదా పరిశీలించాలని అన్నారు. స్కూల్ లో మొత్తం ఎంతో మంది విద్యార్థులు ఉన్నారని, పదవ తరగతిలో ఎంత మంది విద్యార్థులు ఉన్నారని ప్రధానోపాధ్యాయులను అడిగి తెలుసుకున్నారు. ఇప్పటి నుండి పదవ తరగతి విద్యార్థులకు వార్షిక పరీక్షల కోసం సిద్ధం అయ్యేలా విద్యా బోధన చేయాలి అన్నారు. సజ్జెలకు వారిగా విద్యార్థులకు అర్థమయ్యేలా బోధనను అందించాలన్నారు. ఈ కార్యక్రమంలో సంబంధిత అధికారులు పాల్గొన్నారు.

బిఆర్ గవాయిపై దాడి అమానుషం: సిపిఎం

భువనగిరి, రోమింగ్ స్టూన్: భారత ప్రధాన న్యాయమూర్తి బి.ఆర్.గవాయ్పై ఓ మనువాద, మతోన్మాద న్యాయవాది దాడికి యత్నించిన ఘటనను తెలంగాణ వ్యవసాయ కార్మిక సంఘం యాదాద్రి భువనగిరి జిల్లా కమిటీ తరపున తీవ్రంగా ఖండిస్తున్నామని జిల్లా ప్రధాన కార్యదర్శి కొండమడుగు నర్సింహ్ ఒక ప్రకటన ద్వారా తెలియజేసినారు. దేశంలో బిజెపి అధికారంలోకి వచ్చిన తర్వాత అభ్యుదయ వాదులకు, కవులకు, కళాకారులకు, రచయితలకు, ఉద్యమ నేతలకు దక్షణ లేకుండా పోయిందని అన్నారు.



ఇప్పుడు అత్యున్నత వ్యక్తి అయినా సిజెబిపై కూడా దాడికి ప్రయత్నించడం అందోళనకరమైన ఘటన అన్నారు. దేశంలో సంఘ పరివార్ వ్యాప్తి చేస్తున్న మత విద్వేషాలను ప్రతిబింబిస్తోందని అన్నారు. ఈ ఘటనను వ్యక్తిగత చర్యగా తోసిపుచ్చడమంటే, పెరుగుతున్న అసహన వాతావరణాన్ని విస్మరించడమేనని అన్నారు. మతతత్వ మూఢభృం సిజెబిని కూడా లక్ష్యంగా చేసుకోవడానికి దైర్ఘ్యం చేసిందంటే ఇది విభజన మరియు విషపూరిత రాజకీయాల తీవ్రమైన ప్రమాదాన్ని బహిర్గతం చేస్తోందని వాదించి నిస్సందేహంగా ఎదుర్కోవాలని అన్నారు. మతోన్మాదులతో, మనువాదులతో రాజ్యాంగానికి, అభ్యుదయ వాదులకు, అన్ని వర్గాల ప్రజలకు ప్రమాదం ఏర్పడిందని దీనికి వ్యతిరేకంగా ఐక్యంగా అన్ని వర్గాల ప్రజలు ఉద్యమించాలని సర్పించా కోరారు.

అంతర్జాతీయ ఉపాధ్యాయ దినోత్సవం సందర్భంగా ఘన సన్మానం

తన గణిత గురువును సన్మానించిన కోమటిరెడ్డి గోపాల్ రెడ్డి న్యూజెర్సీలో కొనసాగుతున్న కోమటి రెడ్డి గోపాల్ రెడ్డి పర్యటన



న్యూజెర్సీ, అమెరికా: అంతర్జాతీయ ఉపాధ్యాయ దినోత్సవం సందర్భంగా లోటస్ ల్యాప్ పబ్లిక్ స్కూల్స్ హైదరాబాద్ చైర్మన్, బ్రహ్మ జాతీయ సలహాదారు, ప్రముఖ విద్యావేత్త, పర్యావరణ హితసాధకుడు డా. లయన్ కోమటిరెడ్డి గోపాల్ రెడ్డి తన గురువు గణిత శాస్త్ర ఉపాధ్యాయులు బొబ్బిలీ వద్దా రెడ్డి ని ఆయన కుమార్తె నివాసంలో కలసి ఘనంగా సన్మానించారు. ఈ సందర్భంగా మాట్లాడిన డా. గోపాల్ రెడ్డి “మా కాలంలో ఉ పాధ్యాయులు, తల్లిదండ్రులు కఠినంగా మార్గనిర్దేశం చేశారు. విద్యార్థులు సమాజంలో గొప్పవారిగా ఎదిగితే, అందులో ఉపాధ్యాయులు, తల్లిదండ్రులకే నిజమైన గర్వకారణం. ఈ రోజుల్లో తల్లిదండ్రులు పిల్లలను ఉపాధ్యాయులను గౌరవించమని, వారిని ఆదర్శంగా తీసుకొని మంచి గురువులగా ఎదగమని ప్రోత్సహించాలి” అని పిలుపునిచ్చారు. తన గురువు, తల్లిదండ్రులు తనకు జీవితాంతం ఆదర్శమని, వారి ఆశీర్వాదాలతోనే లోటస్ ల్యాప్ పబ్లిక్ స్కూల్స్ స్థాపించి, జాతీయ, అంతర్జాతీయ పురస్కారాలు అందుకోవడం, వేలాది మందికి ఉపాధి కల్పించడం సాధ్యమైందని ఆయన పేర్కొన్నారు. ఈ ప్రత్యేక రోజున తన విజయాలన్నీ గురువులు, తల్లిదండ్రులు, మార్గదర్శకులకే అంకితం చేస్తున్నానని డా. గోపాల్ రెడ్డి తెలిపారు.

హనుమాన్ కు ఘనంగా ‘నాగవల్లి దళార్చన’

యాదగిరిగుట్ట, రోమింగ్ న్యూస్: యాదగిరిగుట్ట శ్రీలక్ష్మీనరసింహస్వామి దేవస్థానంలో ఆలయ క్షేత్రపాలకుడైన హనుమాన్ కు ‘నాగవల్లి దళార్చన’ పూజను ఆలయ అధ్యకులు మంగళవారం వైభవోపేతంగా నిర్వహించారు. కొండపైన విష్ణువర్షురిణి పక్కన ఉన్న ఆంజనేయస్వామి ఆలయంలో హనుమాన్ మూలవీరాల్ కు ప్రత్యేక పూజలు నిర్వహించారు. మొదట స్వామివారి మూలవీరాల్ ను పవిత్ర జలంతో శుద్ధి చేసి మన్మథసూక్త పారాయణాలతో అభిషేకం చేశారు. సింధూరంతో పాటు పలు రకాల సుగంధ ద్రవ్యాలు, పూల మాలలతో ఆంజనేయస్వామిని అందంగా అలంకరించి ఆకుపూజ నిర్వహించారు. ప్రత్యేకంగా తెప్పించిన తమలపాకులతో స్వామివారికి ‘నాగవల్లి దళార్చన’ జరిపారు. అనంతరం స్వామివారికి ఇష్టమైన వడపప్పు, బెల్లం, అరటిపండ్లను నైవేద్యంగా సమర్పించి భక్తులకు పంపిణీ చేశారు. మరోసారి ఆలయంలో నిత్య పూజలు శాస్త్రోక్తంగా జరిపారు. భక్తులు జరిపించిన పలు రకాల పూజలు, నిత్య కైంకర్యాల ద్వారా మంగళవారం ఆలయానికి రూ. 14,48,189 ఆదాయం వచ్చినట్లు ఆలయ అధికారులు వెల్లడించారు.

నారసింహుడికి బంగారు ‘ప్రభ’ విరాళం



యాదగిరిగుట్ట, రోమింగ్ న్యూస్: యాదగిరిగుట్ట శ్రీలక్ష్మీనరసింహస్వామికి హైదరాబాద్ కు చెందిన రెండు కుటుంబాలు బంగారు ప్రభను మంగళవారం విరాళంగా ఇచ్చారు. హైదరాబాద్ కు చెందిన ఖద్దేశ్వర్ జగదీశ్వర్-భాగ్యవతి, వినయ్-ఈషా, గరుడపల్లి బాలేశ్వ గుప్త-అన్నపూర్ణ, శివప్రసాద్-ప్రవంతి దంపతులు.. స్వామివారికి రూ.3 లక్షల విలువైన రాగి రేకుపై బంగారు పూతతో కూడిన ‘ప్రభ’ను ఆలయానికి విరాళంగా ఇచ్చారు. మంగళవారం ప్రధానాలయ ముఖ మంటపం స్వామివారి ఉత్సవమూర్తుల పాదాల చెంత ప్రత్యేక పూజలు నిర్వహించారు. అనంతరం ఆలయ ఈవో గజవెల్లి రఘు చేతుల మీదుగా బంగారు ప్రభను ఆలయానికి సమర్పించారు. అనంతరం దాతలు కుటుంబ సమేతంగా గర్భగుడిలో స్వయంభూ నారసింహుడిని దర్శించుకుని ప్రత్యేక పూజలు నిర్వహించారు. అర్చకులు వారికి వేదాశీర్వాచనం చేసి స్వామివారి శేషవస్త్రాలు అందజేశారు.

సక్రమంగా ఖరీఫ్ ధాన్యం కొనుగోలు చేపట్టాలి

యాదాద్రి భువనగిరి జిల్లా కలెక్టర్ హనుమంతరావు

యాదాద్రి భువనగిరి, రోమింగ్ న్యూస్: 2025 - 26 ఖరీఫ్ వరి ధాన్యం కొనుగోలు కేంద్రాలలో,ఎలాంటి పొరపాట్లకు తావు లేకుండా సక్రమంగా నిర్వహించాలని, అవకతవకలకు పాల్పడితే చర్యలు తప్పవని యాదాద్రి భువనగిరి జిల్లా కలెక్టర్ హనుమంత రావు తెలిపారు. మంగళవారం కలెక్టరేట్ సమావేశం మందిరంలో 2025-2026, ఖరీఫ్ సీజన్లో ధాన్యం కొనుగోళ్ల కేంద్రాల ఏర్పాటు నిర్వహణ కోసం రెవిన్యూ అదనపు కలెక్టర్ వీరా రెడ్డి, స్థానిక సంస్థల అదనపు కలెక్టర్ భాస్కరరావు , సంబంధిత అధికారులతో వరి కొనుగోలు సన్నాహక సమావేశంలో అధికారులకు శిక్షణ తరగతులు కలెక్టరేట్ లో నిర్వహించారు. ఈ సందర్భంగా కలెక్టర్ మాట్లాడుతూ రానున్న ఖరీఫ్ సీజన్లో ముందస్తు ప్రణాళిక ప్రకారం జిల్లాలో ధాన్యం కొనుగోళ్ల కేంద్రాల ఏర్పాటు నిర్వహణ సంబంధిత అన్ని విభాగాల అధికారులు సమన్వయంతో కలిసి రైతులకు ఎలాంటి ఇబ్బందులు లేకుండా పకడ్బందీ చర్యలు తీసుకోవాలని సూచించారు. రైతులందరూ టార్పాలిన్ కవర్లు ఎక్కువగా ఉంచుకోవాలన్నారు. కోటి మందిని కోటిశ్రులు చేయాలని ఉద్దేశంతో మహిళా సంఘాల ద్వారా కొనుగోలు సెంటర్ ను ఏర్పాటు చేయడం జరిగిందని అన్నారు. ఐతపి, సమ భావన సంఘాల సభ్యులు, ప్రాథమిక వ్యవసాయ సహకార సొసైటీలు, తదితర సంస్థల ద్వారా సుమారు (322) కేంద్రాల ఏర్పాటుకు చర్యలు తీసుకోవడం



జరుగుతుందనీ, అందుకోసం జిల్లా స్థాయి ధాన్యం కొనుగోళ్ల కేంద్రాల కమిటీ ద్వారా ప్రభుత్వం సూచించిన ప్రకారం ముందుకు వెళ్లడం జరుగుతుందన్నారు, ధాన్యం సేకరణ వివరాలను వ్యవసాయ శాఖ ద్వారా స్వీకరించి కేంద్రాలకు వచ్చే ధాన్యం పూర్తి వివరాలు దాటా ఎంట్రి లో పొందుపరచాలన్నారు. కొనుగోలు రవాణా, డ్రై మిషన్,ప్యాడి క్లీనర్స్, వేయింగ్ మిషన్స్, మ్యాచ్చర్స్, ఆటోమేటిక్ జాలి మిషన్లు, ముందస్తుగా సిద్ధంగా ఉంచుకోవాలన్నారు.కేంద్రాలలో గన్నీ సంచులు, అవసరానికి అనుగుణంగా ముందస్తుగా సిద్ధంగా ఉంచుకోవాలని తెలిపారు. ధాన్యం కొనుగోలు సెంటర్లో కనీస వసతులైన మంచినీరు, టెంట్, ఫస్ట్ ఎయిడ్ కిట్స్ అందుబాటులో ఉండేలా చూసుకోవాలన్నారు. రైతులకు ఎలాంటి ఇబ్బంది కలగకుండా చూడాలన్నారు.ప్యాడి సెంటర్లను శుభ్రంగా ఉండేలా చూడాలన్నారు. ట్యూబ్

ఎంట్రి ప్రతిరోజు చేయాలన్నారు. కొనుగోలు చేసిన ధాన్యాన్ని వెంట వెంటనే రైస్ మిల్లులకు పంపే విధంగా ప్రణాళిక ప్రకారం లారీలను, హమాల్లీలను సిద్ధంగా ఉంచుకునేలా చర్యలు తీసుకోవాలని, కొనుగోళ్లకు సంబంధించి ధాన్యం డబ్బుల ను రైతుల ఖాతాలలో వెంటనే జమ అయ్యేందుకు చర్యలు తీసుకోవాలని, కేంద్రాలలో నిబంధనల ప్రకారం అన్ని సౌకర్యాలు కల్పించడం కోసం అన్ని శాఖల సమన్వయంతో ప్రణాళిక ప్రకారం ముందుకు వెళ్లాలని ఆయన ఆదేశించారు.వరి ధాన్యం క్వింటానికి ఏ గ్రేడ్ కు రూ.2389/-, సాధారణ రకం క్వింటానికి 2369/- చొప్పున ప్రభుత్వం మద్దతు ధర ప్రకటించిందని అన్నారు. ఈ సమావేశంలో డి ఆర్ డి ఓ నాగిరెడ్డి,డిసిఓ శ్రీధర్, పౌర సరఫరాల సంస్థ మేనేజర్ హరికృష్ణ, డిఎఓ రమణ రెడ్డి, సివిల్ సప్లై రోజారాణి, , తదితరులు పాల్గొన్నారు.

మంత్రి పాన్నంపై చర్యలకు ఎమ్మార్పీఎస్ నల్ల బ్యానర్ తో ర్యాలీ


యాదగిరిగుట్ట, రోమింగ్ న్యూస్: యాదాద్రి భువనగిరి జిల్లా ఆలోచన నియోజకవర్గం యాదగిరిగుట్ట(యాదాద్రి) పట్టణం లో ఎమ్మార్పీయస్ అధ్యర్థ్యంలో సాంఘిక సంక్షేమ శాఖ మంత్రి వర్మలు అడ్డూరి లక్ష్మణ్ కుమార్ పై మంత్రి పొన్నం ప్రభాకర్ ఒక మీడియా సమావేశ కార్యక్రమంలో కించపరిచే విధంగా అనుచిత వ్యాఖ్యలు చేయడాన్ని నిరసిస్తూ నల్ల బ్యానర్ ప్రదర్శన తో నిరసన వ్యక్తం చేయడం జరిగింది. ఈ సందర్భంగా ఎమ్మార్పీయస్ రాష్ట్ర నాయకులు ఎంఎస్పీ యాదాద్రి భువనగిరి జిల్లా అధ్యక్షులు నల్ల చంద్ర స్వామి మాదిగ, ఎమ్మార్పీయస్ ఎంఎస్పీ జాతీయ నాయకులు మంద శంకర్ మాదిగ లు మాట్లాడుతూ మాదిగ సామాజిక వర్గానికి చెందిన అడ్డూరి లక్ష్మణ్ ను అవమానించిన పొన్నం ప్రభాకర్ తక్షణమే బహిరంగ క్షమాపణ చెప్పాలని డిమాండ్ చేశారు. లేని పక్షంలో మాదిగలు అందరూ ఎమ్మార్పీయస్ వ్యవస్థాపక అధ్యక్షులు మంద కృష్ణ మాదిగ గారి పిలుపు మేరకు రోడ్లక్రిక్కి ఆందోళన కార్యక్రమాలు చెపట్టి పొన్నం ప్రభాకర్ కు మాదిగ ల ఉద్యమ రుచి చూపిస్తామని మంత్రి పదవి భర్తరాఫ్ చేసేదాకా పోరాటం చేస్తామని అన్నారు. సాటి దళిత సామాజిక వర్గానికి చెందిన మంత్రి పై పొన్నం అనుచిత వ్యాఖ్యలు చేస్తే పొన్నం ప్రభాకర్ వక్కనే



కూర్చున్న దళిత వర్గానికి చెందిన మంత్రి వివేక్ పొన్నం వ్యాఖ్యలు ఖండించక పోవడంవిడ్డూరమని దళిత మంత్రి గా మిమ్మల్ని చూసి దళితులు నివ్వేర పోతున్నారని అన్నారు. తెలంగాణ ప్రభుత్వం లో దళిత జాతి ఆత్మగౌరవ పథాకగా సాగుతున్న అడ్డూరి లక్ష్మణ్ కుమార్ పై ఈగ వాలిన దళిత జాతి మాదిగలు చూస్తూ ఊరుకోరని హెచ్చరించారు. ఈ కార్యక్రమం ఎమ్మార్పీయస్ మండల

అధ్యక్షులు ఆకారపు లక్ష్మీనారాయణ మాదిగ సమన్వయం చేశారు. నిరసన లో.. - ఎంఎస్పీ జిల్లా అధ్యక్షులు నల్ల చంద్ర స్వామి మాదిగ - ఎంఎస్పీ జాతీయ నాయకులు మంద శంకర్ మాదిగ - ఎమ్మార్పీయస్ మండల అధ్యక్షులు ఆకారపు లక్ష్మీ నారాయణ మాదిగ, బొట్టు ప్రభాకర్ మాదిగ,పూలేపాక అంబేద్కర్ మాదిగ,నరేష్ మాదిగ,, వెంకటేశ్ మాదిగ తదితరులు పాల్గొన్నారు.

యాదగిరిగుట్టలో వయోజన విద్యపై ఉల్లాసంగా శిక్షణ



యాదగిరిగుట్ట, రోమింగ్ న్యూస్: యాదగిరిగుట్ట మండలంలోని నిరక్షరాస్యులైన వయోజనులకు అక్షరాలు నేర్పించేందుకు ఉద్దేశించిన ‘ఉల్లాస’ (నవభారత్ సాక్షరత కార్యక్రమం) పై మండల స్థాయి శిక్షణా తరగతులు ఈ రోజు స్థానిక మండల వనరుల కేంద్రం (MRC) కార్యాలయంలో ఘనంగా నిర్వహించారు. మండల విద్యాధికారి కే.శరత్ యామిని అధ్యక్షతన ఈ కార్యక్రమం జరిగింది. ఈ శిక్షణకు జిల్లా సమన్వయకర్త రమణ మరియు స్థానిక మండల పరిషత్ అభివృద్ధి అధికారి కే.నవీన్ కుమార్ ముఖ్య అతిథులుగా హాజరయ్యారు. వారు మాట్లాడుతూ, కేంద్ర ప్రభుత్వం చేపట్టిన ఈ ‘ఉల్లాస’ కార్యక్రమం యొక్క ప్రాధాన్యతను వివరించారు. 2020 కొత్త జాతీయ విద్యా విధానం ప్రకారం ప్రతి గ్రామంలోనూ నిరక్షరాస్యతను పూర్తిగా తొలగించి, వయోజనులందరినీ అక్షరాస్యులుగా తీర్చిదిద్దడమే ఈ కార్యక్రమం ముఖ్య ఉద్దేశం అని తెలిపారు. ఈ లక్ష్యాన్ని సాధించేందుకు ప్రతి ఒక్కరూ కృషి చేయాలని వారి కోరారు. మండలంలోని అన్ని గ్రామాల గ్రామ పరిపాలనా అధికారులు (VAOIT), మరియు మండలంలోని ప్రతి ప్రాథమిక పాఠశాల నుంచి ఒక ఉపాధ్యాయుడు ఈ శిక్షణలో పాల్గొన్నారు. మండల వనరుల వ్యక్తులు (DRPలు) అయిన జి.సైదారావు, జి.శ్రీనివాస్ గార్లు ఈ కార్యక్రమాన్ని సమర్థవంతంగా నిర్వహించడం, నిరక్షరాస్యులను గుర్తించడం, వారికి అక్షరాలు నేర్పించే పద్ధతులపై వివరంగా శిక్షణ ఇచ్చారు. ఈ కార్యక్రమంలో అన్ని గ్రామాల VAOలు, ఉపాధ్యాయులు, వనరుల కేంద్రం సిబ్బందితో పాటు తదితరులు పాల్గొన్నారు.

‘ఆయుష్’ మందులపై ప్రజలకు అవగాహన కల్పించాలి

- యాదాద్రి జిల్లా అడిషనల్ కలెక్టర్ భాస్కర్ రావు

యాదగిరిగుట్ట, రోమింగ్ న్యూస్: ‘ఆయుష్’ మందుల ప్రాముఖ్యతపై ప్రజలకు అవగాహన కల్పించాలని యాదాద్రి జిల్లా అడిషనల్ కలెక్టర్ భాస్కర్ రావు సూచించారు. బొమ్మలరామారం మండల కేంద్రంలోని ప్రభుత్వ ప్రాథమిక ఆరోగ్య కేంద్రంలో మంగళవారం నిర్వహించిన ‘ఆశా డే’ కార్యక్రమంలో ఆయన పాల్గొన్నారు. ఈ సందర్భంగా ఆయన మాట్లాడుతూ.. ఆయుష్ మందుల వాడకం వల్ల ఎలాంటి సైడ్ ఎఫెక్ట్స్ ఉండవని, దీనిపై గ్రామాల్లోని ప్రజలకు పూర్తి స్థాయి అవగాహన కల్పించాలని ఆశావర్థుర్రకు, ఏఎన్ఎంలకు సూచించారు. ఇక గ్రామాల్లో ప్రజల ఆరోగ్య సంరక్షణకు ఆశావర్థుర్ర సేవలు అమోఘమన్నారు. కరోనా సమయంలో ఆశాల తెగువ వెలకట్టలేదని, ప్రజల ప్రాణాలను రక్షించడం కోసం తమ ప్రాణాలను పణంగా పెట్టి విధుల నిర్వహించిన ఆశాల తెగింపు మాటల్లో వర్ణించలేమని పేర్కొన్నారు. గ్రామీణ ప్రాంత ప్రజలకు ప్రభుత్వ ఆరోగ్య సేవలు అందించడంలో ఆశావర్థుర్రు వంద శాతం సక్చేసి అపుతున్నారని, ఇదే చిత్తశుద్ధిని ఇకపై కూడా కొనసాగించాలని ఆశాంక్షించారు. ఈ కార్యక్రమంలో మండల వైద్యాధికారి డాక్టర్ సుమలత, ఆయుర్వేద వైద్యాధికారి డాక్టర్ క్రాంతి కుమార్, ఎయిమ్స్ డాక్టర్ అలేఖ్య, ఆయుర్వేదిక్ ఫార్మాసీస్ శంకర్, హెల్త్ సూపర్ వైజర్ సువర్ణ సుమతి, నర్సింగ్ ఆఫీసర్ సంగిత్, హెల్త్ అసిస్టెంట్ ప్రవీణ్, స్పెషలిస్ట్ డాక్టర్లు, జూనియర్ డాక్టర్లు, పీహెచ్సీ సిబ్బంది, ఎయిమ్స్ సిబ్బంది తదితరులు ఉన్నారు.



పత్తి రైతులకు అండగా ఉంటాం

- సీసీఐకి మాత్రమే పంటలను అమ్ముకోవాలి
- కేంద్రమంత్రి గిరిరాజ్ తో కిషన్ రెడ్డి చర్చలు

న్యూఢిల్లీ, అక్టోబర్ 7: పత్తి రైతులకు కేంద్ర ప్రభుత్వం అండగా ఉంటుందని కేంద్ర బౌగ్గ, గనుల శాఖ మంత్రి కిషన్ రెడ్డి భరోసా కల్పించారు. అన్నదాతలు తక్కువ ధరకు పత్తిని బయట అమ్మవద్దని.. అలస్యమైన సీసీఐ పత్తిని కొనుగోలు చేస్తోందని స్పష్టం చేశారు. పత్తి కాటన్ కార్పొరేషన్ ఆఫ్ ఇండియాకి పంటని అమ్మాలని సూచించారు. 12 శాతం కంటే తక్కువ తేమ ఉన్న కాటన్ కార్పొరేషన్ కొనుగోలు చేస్తోందని స్పష్టం చేశారు. పంటని అమ్మడానికి 122 పత్తి కొనుగోలు కేంద్రాలు ఉంటాయని.. ఎవరైనా రైతులను మోసం చేస్తే వెంటనే అధికారులకు ఫిర్యాదు చేయాలని సూచించారు. కేంద్ర ప్రభుత్వం తరపున రైతులకు అండగా ఉంటామని మాటిచ్చారు. పత్తిని చివరి వరకు కేంద్ర ప్రభుత్వం కొనుగోలు చేస్తోందని కిషన్ రెడ్డి తెలిపారు. మంగళవారం కేంద్ర జోలి శాఖ మంత్రి గిరిరాజ్ సింగ్ తో కిషన్ రెడ్డి ఢిల్లీలో సమావేశం అయ్యారు. తెలంగాణ పత్తి రైతుల సమస్యలపై గిరిరాజ్ సింగ్ తో కిషన్ రెడ్డి చర్చించారు. తెలంగాణ పత్తి రైతుల సమస్యలపై గిరిరాజ్ సింగ్ కిషన్ రెడ్డి విజ్ఞాపనలు అందజేశారు కిషన్ రెడ్డి. పత్తిలో తేమ 12 శాతం మించకుండా ఉండాలని సూచించారు. కాటన్ కొనుగోలు విషయంలో తెలంగాణ ప్రభుత్వానికి కేంద్ర ప్రభుత్వం అండగా ఉంటుందని హామీ ఇచ్చారు. 122 సెంటర్లలో పత్తి కొనుగోలు జరుగుతోందని తెలిపారు. తేమశాతం కొలిచే మిషన్ల కొనుగోలు కేంద్రాల్లో ఉంటాయని వెల్లడించారు. రైతులకు అండగా 122 సెంటర్లలోని కమిటీలు ఉండాలని ఆదేశించారు. ఈ సందర్భంగా కేంద్రమంత్రి కిషన్ రెడ్డి మీడియాతో



మాట్లాడారు. కేంద్ర జోలి శాఖ మంత్రి గిరిరాజ్ సింగ్ ని తాను కలిశానని తెలిపారు. తెలంగాణ పత్తి రైతుల సమస్యలను వివరించానని పేర్కొన్నారు. తెలంగాణలో కేవలం పత్తి కొనుగోలు ద్వారా కేంద్ర ప్రభుత్వం రూ. 65 వేల కోట్లు ఖర్చు చేస్తోందని వెల్లడించారు. తెలంగాణలో మౌలిక వసతులు పెంచాలని సూచించారు. కాటన్ ఉత్పత్తి కేంద్రాలు పెంచాలని దిశానిర్దేశ చేశారు. మహారాష్ట్ర కోల్ లో హై డెన్సిటీ ఎ+-లాంటిఫన్ చేస్తున్నారని, తెలంగాణలో ఎందుకు చేయడం లేదని కేంద్ర జోలి శాఖ మంత్రి గిరిరాజ్ సింగ్ తనను అడుగుతున్నారని చెప్పుకొచ్చారు. రైతుల్లో అవగాహన తీసుకురావాలని సూచించారు. పత్తిలో తేమశాతం తగ్గించేందుకు తెలంగాణ రాష్ట్ర ప్రభుత్వం ప్రయత్నం చేయాలని సూచించారు కిషన్ రెడ్డి. రైతుల్లో రాష్ట్ర ప్రభుత్వం అవగాహన

తీసుకురావాలని కోరారు. అందరూ ఒకేసారి పత్తిని జిన్నింగ్ మిల్స్ కి తీసుకురావడంతో పంట కొనుగోలు చేయడంలో ఇబ్బంది ఏర్పడుతోందని వివరించారు. ఆన్ లైన్ లో ముందస్తుగానే పత్తిని ఏరోజు తీసుకువస్తారనేది రిజిస్టర్ చేసుకుంటే సమస్య ఉండదని చెప్పుకొచ్చారు. సీసీఐ నుంచి నేరుగా రైతుల ఖాతాకు డబ్బు వెళ్తుందని స్పష్టం చేశారు. ఇతర దేశాల్లో కాటన్ లేదు తక్కువగా ఉందని తెలిపారు. ఉపాధి హామీ నిధులని పత్తిలో తేమ తగ్గించేందుకు రైతుల కోసం తెలంగాణ ప్రభుత్వం ఖర్చు చేయాలని సూచించారు. మహారాష్ట్ర ఆకోలాలో హై డెన్సిటీ ఎ+-లాంటిఫన్ ద్వారా ఉత్పత్తి పెరిగి రైతుల ఆదాయం పెరుగుతోందని తెలిపారు. తెలంగాణ ప్రభుత్వం కూడా ఆ దిశగా చర్యలు తీసుకోవాలని కిషన్ రెడ్డి సూచించారు.

ప్రజల్లోకి వెళ్లడం తప్ప.. మరో మార్గం లేదు

- ఆయుధాలు వీడదాం.. క్యాడర్ ను కాపాడుకుందాం
- మావోయిస్టు నేత మల్లోజుల మరో సంచలన లేఖ

హైదరాబాద్, అక్టోబర్ 7: ఆయుధాలు వీడి క్యాడర్ ను కాపాడుకుందామని మావోయిస్టు పార్టీ కేంద్ర కమిటీ సభ్యులు మల్లోజుల వేణుగోపాల్ అలియాస్ సోనూ అలియాస్ అభయ్ పిలుపునిచ్చారు. ఆయుధాలు వీడాలనేది పార్టీ జాతీయ కార్యదర్శి సంబాల కేశవరావు బతికుండగా తీసుకున్న నిర్ణయమేనని చెప్పారు. ఇటీవల తనకు వ్యతిరేకంగా జగన్ ఇచ్చిన ప్రకటనకు కౌంటర్ గా 22 పేజీలతో కూడిన మరో లేఖను మల్లోజుల సోమవారం రిలీజ్ చేశారు. మావోయిస్ట్ పార్టీ ఇప్పటి వరకు కొనసాగించిన పంథా పూర్తిగా తప్పదమని.. అనవసర త్యాగాలు వద్దని లేఖలో పేర్కొన్నారు.

జగన్ కౌంటర్ కు.. మల్లోజుల రీ కౌంటర్..

మావోయిస్టులు ఆయుధాలు అప్పగించి సాయుధ పోరాటాన్ని వీడాలని, దీనిపై పార్టీ సభ్యులు ఆలోచించి నిర్ణయం తీసుకోవాలని ఇటీవల మల్లోజుల వేణుగోపాల్ మీడియాకు బహిరంగ లేఖ రిలీజ్ చేశారు. దీనిపై రాష్ట్ర వ్యాప్తంగా పెద్ద ఎత్తున చర్చ జరిగింది. కొద్ది రోజులకే పార్టీ తరపున అధికార ప్రతినిధి జగన్ లేఖ నుంచి రిలీజైంది. ఆయుధాలు వీడాలనే అంశం అభివృద్ధి వ్యక్తిగతమని.. ఇది పార్టీ నిర్ణయం కాదని అందులో పేర్కొన్నారు. తన వద్ద ఉన్న ఆయుధాలను అప్పగించాలని, లేకుంటే సీపుల్స్ గెరిల్లా స్వాధీనం చేసుకుంటుందని అందులో హెచ్చరించారు. దీంతో మావోయిస్టు పార్టీలో ఆంతర్యుద్ధం మొదలైందన్న భావన ప్రజల్లోకి వెళ్లింది. మళ్లీ ఇప్పుడు జగన్ కు



కౌంటర్ ఇస్తూ మల్లోజుల మరో లేఖ రిలీజ్ చేశారు.

పార్టీ పంథానే తప్పు అంటున్న మల్లోజుల

మల్లోజుల రాసిన 22 పేజీల లేఖలో సాయుధ పోరాట విరమణపై స్పష్టత ఇచ్చారు. మావోయిస్టు పార్టీ పంథానే తప్పు అని అందులో పేర్కొన్నారు. పార్టీ చేసిన కొన్ని తప్పుల వల్ల తీవ్ర నష్టాన్ని చవిచూడాల్సి వస్తున్నదని, ఉద్యమం ఓటమి పాలు కాకుండా కాపాడలేకపోయామని క్షమాపణలు చెప్పారు. పార్టీ క్యాడర్ ను కాపాడుకొని అనవసర త్యాగాలకు పుల్ స్టాప్ పెట్టాలని చెప్పారు. తప్పుల నుంచి గుణపాఠాలు నేర్చుకోవడం అంటే టీకా లాంటిదని సూచించారు. వర్తమాన ఫాసిస్టు పరిస్థితుల్లో మన లక్ష్యాన్ని నెరవేర్చలేమని అందులో మల్లోజుల పేర్కొన్నారు. ఆలోచించి సరైన నిర్ణయం తీసుకోవాలని ఉద్యమంలో ఉన్నవారికి విజ్ఞప్తి చేశారు. భవిష్యత్తులో అదృష్టాలు సృష్టిస్తామనుకోవడం సరికాదన్నారు. 'ఇన్నాళ్లు ఆ అదృష్టాలు ఎందుకు సృష్టించలేకపోయాం? అనలు మనం ఎక్కడ గాడి తప్పాం.. ఆయుధాలు వీడద్దంటున్న వాళ్లు చెప్పాలి. అదృష్టాలు చేయడం ఇక ఎవరివల్లా కాని

వని. ఆ పనే మన పార్టీ చేయగలిగి ఉంటే.. ఇవాళ ఈ పరిస్థితి వచ్చేదే కాదు. ఇప్పుడు మనలో సానుకూల మార్పు రావాలి. క్యాడర్ ను రక్షించుకోవాలి. అనవసర త్యాగాలు వద్దు. నూతన పద్ధతిలో పురోగమిద్దాం. అంతిమ విజయం ప్రజలదే' అని లేఖలో మల్లోజుల పేర్కొన్నారు.

మల్లోజుల లొంగుబాటుపై జరుగుతున్న చర్చ

మల్లోజుల లేఖను బట్టి ఆయన త్వరలోనే పోలీసులకు లొంగిపోతారనే చర్చ జరుగుతున్నది. మావోయిస్టు పార్టీని వచ్చే ఏడాది మార్చి 31లోపు తుదముట్టిస్తామని కేంద్ర హోంమంత్రి అమిత్ షా ప్రకటించడం.. ఈ మేరకు కేంద్ర బలగాలు మావోయిస్టులను వెంటాడి ఎన్ కౌంటర్లు చేస్తుండడం.. చాలా మంది పెద్దస్థాయిలో ఉన్న వాళ్లు కూడా ఎన్ కౌంటర్ లో చనిపోతుండడం వంటి పరిణామాలను ఆయన లేఖలో ప్రస్తావించారు. సాయుధ పోరాట విరమణపై చర్చించి నిర్ణయం తీసుకోవాలని కూడా క్యాడర్ కు పిలుపునిచ్చారు. ఈ నేపథ్యంలో మల్లోజుల వేణుగోపాల్ త్వరలోనే లొంగిపోయే అవకాశాలున్నాయన్న చర్చకు బలం చేకూరుతున్నది.

పీసీ ఘోష్ కమిషన్ పై విచారణ

12వ తేదీకి వాయిదా వేసిన హైకోర్టు

హైదరాబాద్, అక్టోబర్ 7: కాళేశ్వరం ప్రాజెక్ట్ పీసీ ఘోష్ కమిషన్ ఇచ్చిన నివేదికను ఆధారంగా చేసుకొని చర్యలు తీసుకోవద్దని కోరుతూ మాజీ ముఖ్యమంత్రి కె. చంద్రశేఖర్ రావు, మాజీ మంత్రి హరీశ్ రావు దాఖలు చేసిన పిటిషన్లపై సుప్రీంకోర్టు తెలంగాణ హైకోర్టు వచ్చే నెల 12వ తేదీకి వాయిదా వేసింది. ఈ సందర్భంగా హైకోర్టు ఇప్పటికే ఇచ్చిన మధ్యంతర ఉత్తర్వులను పొడిగిస్తూ ఆదేశాలు జారీ చేసింది. కమిషన్ నివేదిక ఆధారంగా ప్రభుత్వం చర్యలు చేపట్టకూడదని కేసీఆర్, హరీశ్ తమ పిటిషన్లలో వాదించారు. ఆ నివేదికను పూర్తిగా రాజకీయ ఉద్దేశాలతో రూపొందించారని, దాని ఆధారంగా చర్యలు తీసుకోవడం చట్టపరంగా సరైనది కాదని వారు పేర్కొన్నారు. ఈ నేపథ్యంలో హైకోర్టు తదుపరి ఉత్తర్వులు వెలువడే వరకు కమిషన్ రిపోర్ట్ ఆధారంగా ఎటువంటి చర్యలు తీసుకోరాదని స్పష్టంగా ఆదేశించింది. కమిషన్ రిపోర్టును లాయర్ నిరంజన్ రెడ్డి ఈ విచారణ సందర్భంగా కౌంటర్ అఫిడవిట్ సమర్పించకపోవడంపై క్షమాపణలు కోరారు. కాన్ని వివరాలు సేకరించడంలో అలస్యం జరిగిందని, త్వరలోనే సమగ్రమైన కౌంటర్ సమర్పిస్తామని కోర్టుకు తెలిపారు. హైకోర్టు ఆయన వివరణను అంగీకరించి, తదుపరి విచారణ తేదీని నిర్ణయించింది. ఇక ఇదే కేసులో మాజీ ముఖ్య కార్యదర్శి శైలేంద్ర కుమార్ జోషి, ఐఎస్ అధికారి



స్థితా సబర్వాల్ దాఖలు చేసిన పిటిషన్లపై కూడా హైకోర్టు మధ్యంతర ఉత్తర్వులను పొడిగించింది. కమిషన్ నివేదికలో తమ పేర్లు ప్రస్తావించబడిన నేపథ్యంలో ప్రభుత్వం తమపై చర్యలు తీసుకోకుండా ఉండాలని వారు కోర్టును ఆశ్రయించారు. తెలంగాణ ప్రభుత్వం ఇప్పటికే పీసీ ఘోష్ కమిషన్ నివేదికను సీబీఐకి పంపిన విషయం తెలిసిందే. అయితే హైకోర్టు, ఆ నివేదిక ఆధారంగా నేరుగా చర్యలు చేపట్టకూడదని స్పష్టమైన ఆదేశాలు ఇచ్చింది. సీబీఐ తన స్వతంత్ర విచారణను చట్టపరమైన విధానాల ప్రకారం కొనసాగించవచ్చని పేర్కొంది. ఈ కేసుకు సంబంధించిన తదుపరి విచారణ వచ్చే నెల 12న జరగనుంది. అప్పటి వరకు కమిషన్ నివేదిక ఆధారంగా మాజీ సీఎం కేసీఆర్, మాజీ మంత్రి హరీశ్ రావు, మాజీ సీఎస్ జోషి, ఐఎస్ అధికారి స్థితా సబర్వాల్ లపై ఎటువంటి చర్యలు తీసుకోరాదని హైకోర్టు స్పష్టం చేసింది.



అప్ప తీసుకుని ఎగ్గొట్టిన వ్యాపారి

ఇంటిపై దాడిచేసి తగులబెట్టిన బాధితులు

నల్గొండ, అక్టోబరు 7: జనానికి మాయమాటలు చెప్పి అందరి దగ్గరూ రూ. 10 కోట్లకు పైగా ఎగ్గొట్టిన సదరు ఘరానా చీటర్ ఇంటిపై బాధితుల దాడి చేశారు. ప్రజల సొమ్ములతో సుందరంగా కట్టుకున్న భవంతిని దగ్ధం చేసేందుకు ఉపక్రమించారు. ఇంటికి నిప్పుంటించారు. నల్గొండ జిల్లా పెద్ద ఆడిశర్లపల్లి మండలంలోని పడమటి తండాలో ఈ ఘటన చోటాచేసుకుంది. ప్రజలకి వడ్డీల ఆశ చూపి 10 కోట్లకు పైగా దోచేసి, తీరా తిరిగి సొమ్ము లివ్వమంటే, వాటిని ఎగ్గొట్టి తిరుగుతున్న బాలాజీ నాయక్ అనే వడ్డీ వ్యాపారి ఇంటిపై బాధితులు కక్ష కొద్దీ రచ్చి పోయారు. ఇంటి అద్దాలు పగులగొట్టి, ఫర్నిచర్ ధ్వంసం చేసి తగలబెట్టారు. కొద్దుకు పోయి ఐపీ పెట్టి 300 మందికి డబ్బులు ఇవ్వకుండా తప్పుచుకు తిరుగుతున్న బాలాజీ ఇంటికి ఉదయం పెద్ద ఎత్తున బాధితుల తరలి వచ్చి బాలాజీ నాయక్ ఇంటిపై దాడికి పాల్పడ్డారు.



నగరంలో బస్ ఛార్జీల పెంపు దారుణం

9న ఛలో బస్ భవన్ కు బీఆర్ఎస్ పిలుపు

హైదరాబాద్, అక్టోబర్ 7: ఆర్టీసీ ఛార్జీల పెంపునకు నిరసనగా ఈ నెల 9వ తేదీన బీఆర్ఎస్ ఆధ్వర్యంలో ఛలో బస్ భవన్ కు పిలుపునిచ్చింది. ఛార్జీల పెంపు పేదలపై భారం పడుతుందని మాజీ మంత్రి తలసాని శ్రీనివాస్ యాదవ్ పేర్కొన్నారు. ఛలో బస్ భవన్ ధర్నాలో మాజీ మంత్రులు కేటీఆర్, హరీశ్ రావుతో సహా.. బీఆర్ఎస్ నేతలు పాల్గొంటారని తెలిపారు. మంగళవారం తెలంగాణ భవన్ లో మీడియాతో తలసాని శ్రీనివాస్ యాదవ్ మాట్లాడారు. నందినగర్ నుంచి కేటీఆర్.. మెహిదీపట్నం నుంచి హరీశ్ రావు బస్సులో ప్రయాణం చేసి బస్ భవన్ కి చేరుకుంటారని చెప్పుకొచ్చారు తలసాని శ్రీనివాస్ యాదవ్. పెంచిన బస్సు ఛార్జీలను రేపంతోరెడ్డి ప్రభుత్వం వెంటనే వెనక్కి తీసుకోవాలని డిమాండ్ చేశారు. మహిళలకు ఉచిత ప్రయాణం అంటూనే.. వాళ్ల కుటుంబ సభ్యులపై భారం వేయడం అన్యాయమని చెప్పుకొచ్చారు. కాంగ్రెస్ ప్రభుత్వం అధికారంలోకి వచ్చిన తర్వాత ఉపాధి కోల్పోయిన వారి సంఖ్యనే ఎక్కువని విమర్శించారు. కాంగ్రెస్ ప్రభుత్వం అధికారంలోకి వచ్చిన తర్వాత రియల్ ఎస్టేట్ పడిపోయిందని ఆరోపించారు. ఆర్టీసీని ప్రభుత్వంలో విలీనం చేస్తామని కాంగ్రెస్ మేనిఫెస్టోలో కూడా చెప్పిందని గుర్తుచేశారు తలసాని శ్రీనివాస్ యాదవ్. గౌరీగూడ బస్ డిపో ను రూ. 400కోట్లకు పైచేటి వాళ్లకి ఇచ్చారని ఆరోపించారు. మియాపూర్, ఉప్పల్ తో సహా.. వివిధ డిపోలను ప్రైవేటీకరణ చేయబోతున్నారని విమర్శించారు. ఆర్టీసీని ప్రైవేటీకరణ చేసి కార్మికులను ముంచాలని రేపంతోరెడ్డి ప్రభుత్వం చూస్తోందని ధ్వజమెత్తారు. ఆర్టీసీలో ఎలక్ట్రిక్ బస్సులను స్వాగతిస్తున్నామని.. కానీ ఆర్టీసీ డ్రైవర్లతోనే ఎలక్ట్రిక్ బస్సులను నడపాలని సూచించారు. ఎలక్ట్రిక్ వాహనాలు నడపడానికి ట్రైనింగ్ ఇవ్వాలని సూచించారు.

ఆర్టీసీ ఛార్జీల పెంపు దారుణం

ప్రజలపై భారం మోపడమేనన్న కేటీఆర్

హైదరాబాద్, అక్టోబరు 7: తెలంగాణలో ఆర్టీసీ బస్సు ఛార్జీల పెంపుపై రాజకీయ వాతావరణం వేడెక్కింది. ప్రభుత్వ నిర్ణయంపై బీఆర్ఎస్ తీవ్ర ఆగ్రహం వ్యక్తం చేస్తోంది. ముఖ్యంగా బీఆర్ఎస్ కార్యనిర్వాహక అధ్యక్షుడు కేటీఆర్ ఈ నిర్ణయాన్ని తీవ్రంగా తప్పుబట్టారు. ప్రజల ఆర్థిక స్థితిని పట్టించుకోకుండా ప్రభుత్వం ఛార్జీలు పెంచడం అన్యాయం అని ఆయన విమర్శించారు. మహిళలకు ఉచిత బస్సు ప్రయాణం అనే పేరుతో ప్రభుత్వం పెద్ద ఎత్తున ప్రచారం చేస్తోందని, కానీ అదే సమయంలో పురుషులు, విద్యార్థులపై అదనపు భారాన్ని మోపుతోందని కేటీఆర్ మండిపడ్డారు. ఇంట్లో ఒక మహిళ ఉచితంగా ప్రయాణం చేస్తే, కుటుంబంలోని మిగిలిన సభ్యులందరికీ రెండింతలు ఛార్జీలు కట్టాల్సి వస్తోంది. దీంతో ఒక కుటుంబానికి నెలకు కనీసం ఇరవై రూపాయల వరకు అదనపు భారం పడుతోంది. ఈ విషయం ఇప్పుడు ప్రతి తెలంగాణ కుటుంబానికి అర్థమైందని ఆయన అన్నారు. కేటీఆర్ మాట్లాడుతూ, మహిళలకు ఉచిత బస్సు ప్రయాణం అనే పథకం ప్రజలకు మేలు చేయాలనే ఉద్దేశంతో ప్రారంభించినట్లు ప్రభుత్వం చెబుతుండేమో కానీ, వాస్తవానికి ఇది ఆర్థిక సమతుల్యతను దెబ్బతీసే నిర్ణయమని వ్యాఖ్యానించారు. ఆర్టీసీ ఇప్పటికే ఆర్థికంగా కష్టాల్లో ఉన్న సమయంలో ఈ విధంగా వసూళ్లు పెంచడం ప్రజలపై నేరుగా భారం మోపడం అవుతుందని ఆయన అన్నారు. ఆర్టీసీని బలోపేతం చేయాలనే ఉద్దేశం ఉన్నా, అది ప్రజల వెన్నుపై భారం మోపడం ద్వారా సాధ్యం కాదని కేటీఆర్ స్పష్టం చేశారు. ప్రభుత్వం తన ఆర్థిక లోటును పూడ్చుకునేందుకు ప్రయాణికులను బలితీసుకుంటోందని ఆయన ఆరోపించారు. ప్రజల సమస్యలను అర్థం చేసుకోవడం మానేసి, ప్రచారపరమైన పథకాల పేరుతో బడ్జెట్ నష్టాన్ని నింపే ప్రయత్నం చేస్తున్నారు. ఇది ప్రజలతో మోసం చేయడమేనని కేటీఆర్ అన్నారు. బీఆర్ఎస్ నాయకులు కూడా ఈ అంశంపై ప్రభుత్వాన్ని తీవ్రంగా విమర్శిస్తూ, ఛార్జీల పెంపును తక్షణమే వెనక్కి తీసుకోవాలని డిమాండ్ చేశారు. తెలంగాణ ప్రజల జీవన వ్యయాల ఇప్పటికే పెరిగిపోయాయని, ఇలాంటి చర్యలు సాధారణ కుటుంబాలపై మరింత భారం మోపుతాయని వారు పేర్కొన్నారు. కేటీఆర్ వ్యాఖ్యలతో ఆర్టీసీ ఛార్జీల పెంపు అంశం ఇప్పుడు రాష్ట్ర రాజకీయాల్లో ప్రధాన చర్చావిషయంగా మారింది.

ఎన్టీఎస్ఐ నివేదిక ప్రకారమే కాళేశ్వరం మరమ్మత్తులు

తుమ్మడిహట్టిపై రెండు ప్రత్యామ్నాయాలు అభికారులతో సమీక్షించిన మంత్రి ఉత్తమ్

హైదరాబాద్, అక్టోబరు 7: ఎన్టీఎస్ఐ నివేదిక ప్రకారమే మేడిగడ్డ, అన్నారం, సుందర్లకు మరమ్మత్తులు చేపడతాం అని మంత్రి ఉత్తమ్ కుమార్ రెడ్డి తెలిపారు.. డిజైన్లు రూపొందించేందుకు జాతీయ నైపుణ్య సంస్థల కోసం నోటిఫికేషన్ ఇచ్చారని ఆయన అన్నారు. శాస్త్రీయ పద్ధతిలో పారదర్శకంగా మరమ్మత్తులు చేపడతాం అన్నారు. తుమ్మడిహట్టి వద్ద ఆనకట్ట నిర్మాణంపై ప్రభుత్వం చిత్తశుద్ధితో ఉందని మంత్రి ఉత్తమ్ కుమార్ రెడ్డి తెలిపారు. నీటిపారుదల శాఖ ఉన్నతాధికారులు, ఇంజనీర్లతో మంత్రి సమీక్ష నిర్వహించారు. అనంతరం ఆయన మీడియాతో మాట్లాడుతూ.. తుమ్మడిహట్టి విషయంలో రెండు ప్రత్యామ్నాయాలను పరిశీలిస్తున్నట్లు చెప్పారు. కాలువల విషయంలో ఈనెల 22 లోపు నిర్ణయం తీసుకుంటామన్నారు. మైలారం ద్వారా సుందర్లకు ఒక కాలువ ప్రతిపాదన, నేరుగా ఎల్లంపల్లికి నీటి తరలింపు ఇంకో ప్రతిపాదన ఉంది. వ్యయం, హైడ్రాలిక్, ఇంధనం, అన్నీ పరిశీలించి నిర్ణయం తీసుకుంటాం అన్నారు. రెండు ప్రతిపాదనలపై ఇంజనీర్లు 2 వారాల్లోపు నివేదిక ఇవ్వాలని కోరారు. 2027 డిసెంబర్ నాటికి ఎస్ఎల్బీసీ సారంగం పూర్తి చేయాలన్నది మా లక్ష్యం. వర్షాలు తగ్గిన వెంటనే పనులు ప్రారంభిస్తాం. డిండి ఎత్తిపోతలపై అధికారులు 3 రోజుల్లోగా నివేదిక అందించాలి' అని ఉత్తమ్ అన్నారు.



చీఫ్ జస్టిస్‌పై దాడి అమానుషం

నెల్లూరు : భారత ప్రధాన న్యాయమూర్తి జస్టిస్ టీఆర్ గవాయ్‌పై జరిగిన దాడి యత్నాన్ని మాజీ ఉపరాష్ట్రపతి ముప్పవరపు వెంకయ్య నాయుడు ఖండించారు. దాడికి ప్రయత్నం చేసిన వ్యక్తులపై చర్యలు తీసుకోవాలని ఆయన డిమాండ్ చేశారు. ఇది చీఫ్ జస్టిస్‌కి సంబంధించిన అంశం కాదు, సమాజానికి, వ్యవస్థకి సంబంధించిన విషయమని పేర్కొన్నారు. ఈ సందర్భంగా ఆయన మాట్లాడారు. ప్రజాప్రతినిధులు పార్టీ మారితే.. ఆ పార్టీ ద్వారా పొందిన పదవికి రాజీనామా చేయాలని వెంకయ్యనాయుడు తెలిపారు. రాజ్యాంగంలో 10వ షెడ్యూల్‌ని సవరించాల్సిన అవసరం ఉందని పేర్కొన్నారు. పార్టీ మారి మంత్రులు అవుతున్నారని ఆరోపించారు. చట్టానికి అతితీవ్రంగా ఎవరూ వ్యవహరించకూడదని సూచించారు. ప్రజలకి అందించే ఉచితాలు పరిధులు దాటుతున్నాయని వివరించారు. ప్రభుత్వాలు తాహతుకు మించి అప్పులు చేస్తున్నాయని చెప్పారు. ప్రభుత్వాలు అప్పులు తెచ్చేటప్పుడు, ఎలా తీరుస్తారో ప్రజాళికలు అసెంబ్లీలో చర్చించాలని ఆయన కోరారు. చట్టసభల్లో కుటుంబ సభ్యులని దూషించడం సరికాదని వెంకయ్యనాయుడు హితవు పలికారు. అలాంటి వారిపై చట్టాన్ని ప్రయోగించి, చర్యలు తీసుకోవాలని డిమాండ్ చేశారు. ప్రపంచంలో అతిపెద్ద ప్రజాస్వామ్య వ్యవస్థ మన దేశంలోనే ఉందని గుర్తుచేశారు. మనదేశ కీర్తిని ప్రతి ఒక్కరూ చాటాలని పిలుపునిచ్చారు. ప్రజాప్రతినిధుల క్రిమినల్ కేసులుపై రెండేళ్లలోపే విచారణ జరగాలని చెప్పారు. ప్రభుత్వాలు కోర్టుల సంఖ్యలు పెంచి, జడ్జిలని నియమించాలని కోరారు. రాజకీయ వారసత్వానికి తాను వ్యతిరేకమని వెంకయ్య నాయుడు స్పష్టం చేశారు.



హిమాచల్‌లో ఘోర ప్రమాదం..

మొదటి పేజీ తరువాయి

జరిగిన సమయంలో బస్సులో దాదాపు 35 మంది ప్రయాణికులు ఉన్నట్లు సమాచారం. సహాయక చర్యలు కొనసాగుతున్నాయి, శిథిలాల కింద చిక్కుకున్న వారిని వెలికి తీస్తున్నారు. హర్యానాలోని రోహ్తక్ నుంచి హిమాచల్ ప్రదేశ్‌లోని ఘుమర్‌సైన్‌కు ప్రైవేటు బస్సు బయలుదేరింది. రృంఠాతా అసెంబ్లీ నియోజకవర్గం పరిధిలోని బలూఘాట్ ప్రాంతానికి చేరుకున్న సమయంలో ఈ దుర్ఘటన సంభవించింది. బస్సుపై కొండచరియలు విరిగిపడటంతో వాహనం పూర్తిగా శిథిలాల కింద చిక్కుకుపోయింది. సమాచారం అందుకున్న వెంటనే సహాయక బృందాలు రంగంలోకి దిగి సహాయక చర్యలు చేపట్టాయి. ఈ ఘటనపై ముఖ్యమంత్రి సుశీలచందర్ సింగ్ సుఖ్ తీవ్ర దిగ్రాంతి వ్యక్తం చేశారు.



భారీగా ఎర్రచందనం దుంగలు స్వాధీనం

న్యూఢిల్లీ : దిల్లీలో పోలీసులు భారీగా ఎర్రచందనం నిల్వలను పట్టుకున్నారు. దాదాపు 10 టన్నుల దుంగలను స్వాధీనం చేసుకున్నారు. వీటి విలువ రూ.6 కోట్లు వరకూ ఉంటుందని తెలిపారు. చైనాతోపాటు ఇతర దేశాలకు అక్రమంగా ఎగుమతి చేసేందుకు గానూ.. వాటిని తిరుపతి నుంచి దేశ రాజధానికి తరలించినట్లు తెలుస్తోందన్నారు. ఎర్రచందనం దుంగల చోరీకి సంబంధించిన ఓ కేసులో ఆంధ్రప్రదేశ్ పోలీసులు ఇచ్చిన నిఘా సమాచారం ఆధారంగా ఈ ఆపరేషన్ చేపట్టినట్లు దిల్లీ పోలీస్ ఛాన్సెలరీ డివీజన్ హేమంత్ తివారీ వెల్లడించారు. ఎర్రచందనం దుంగల చోరీకి సంబంధించి తిరుపతిలో ఓ కేసు నమోదైంది. అక్కడి పోలీసుల దర్యాప్తులో భాగంగా.. వాటిని దిల్లీకి అక్రమంగా తరలించినట్లు గుర్తించారు. ఈ సమాచారం ఆధారంగా.. దిల్లీ పోలీస్ ఎస్‌ఐఎఫ్, ఆంధ్రప్రదేశ్ ఇంటెలిజెన్స్ యూనిట్‌లు కలిసి దిల్లీ తుగ్లకాబాద్‌లోని ఒక గోదాంలో తనిఖీలు చేపట్టాయి. ఎర్రచందనం నిల్వలను స్వాధీనం చేసుకున్నాయి' అని డివీజన్ హేమంత్ తివారీ తెలిపారు. హైదరాబాద్‌కు చెందిన ఇర్షాన్, మహారాష్ట్రకు చెందిన అమిత సంపత్ వహార్‌ను అరెస్టు చేసినట్లు చెప్పారు. నిందితులకు అంతర్జాతీయ ముఠాతో సంబంధాలు ఉన్నాయన్నారు.

ప్రేమ వివాహం చేసుకున్న చెల్లి

యువకుడిని కత్తితో పొడిచి చంపిన సోదరుడు

గుంటూరు : 'ప్రేమ వివాహం' మరో యువకుడి ప్రాణాలను బలిగొంది. ప్రేమించి పెళ్లి చేసుకున్నందుకు యువకుడిపై యువతి సోదరుడు కత్తులతో దాడి చేసి హతమార్చాడు. ఈ ఘటన గుంటూరు జిల్లా హిస్సారు రోడ్‌లో చోటు చేసుకుంది. కేసు నమోదు చేసుకున్న లాలాపేట పోలీసులు.. మృతదేహాన్ని పోస్ట్ మార్టం నిమిత్తం ప్రభుత్వ ఆస్పత్రికి తరలించారు. యువతి సోదరుడి కోసం పోలీసులు గాలిస్తున్నారు. పోలీసులు తెలిసిన వివరాల ప్రకారం.. విద్యుత్ శాఖలో ఒప్పంద ఉద్యోగిగా పనిచేస్తోన్న కుర్రా గణేళిక్ అనే యువకుడు కొలకలూరుకి చెందిన యువతిని ప్రేమించి పెళ్లి చేసుకున్నాడు. పెళ్లి తరువాత రక్షణ కోరుతూ గుంటూరులోని నల్లపాడు పోలీసులను గణేళిక్ ఆశ్రయించాడు. దాంతో పోలీసులు ఇరు కుటుంబాలను పిలిచి మాట్లాడారు. తన సోదరిని ప్రేమ వివాహం చేసుకున్నాడని గణేళిక్‌పై యువతి సోదరుడు కక్ష పెంచుకున్నాడు. అంతా సద్దుమణిగిందని అనుకునే లోపే యువతి సోదరుడు తన ఇద్దరు స్నేహితులతో కలిసి కత్తులతో గణేళిక్‌పై దాడి చేసి చంపేశాడు. ఈ ఘటనతో గణేళిక్ తల్లిదండ్రులు కన్నీరు మున్నీరుగా విలపిస్తున్నారు.

స్టాక్ మార్కెట్‌లో వరుస లాభాలు

ముంబయి : దేశీయ స్టాక్ మార్కెట్ సూచీలు వరుసగా నాలుగో రోజూ లాభాల్లో ముగిశాయి. ముఖ్యంగా హెచ్‌డీఎఫ్‌సీ బ్యాంక్, బిసినెస్ బ్యాంక్, భారతి ఎయిర్‌టెల్, రిలయన్స్ ఇండస్ట్రీస్ వంటి షేర్లు సూచీలకు బలాన్ని ఇచ్చాయి. క్యూ2 ఫలితాల సీజన్ ప్రారంభం వేళ ప్రాఫిట్ బుకింగ్ కనిపించింది. ఈ కారణంగా సూచీలు స్వల్ప లాభాలకే పరిమితమయ్యాయి. సెన్సెక్స్ ఉదయం 81,883.95 పాయింట్లు వద్ద (క్రితం ముగింపు 81,790.12) లాభాల్లో ప్రారంభమైంది. రోజంతా లాభాల్లోనే కొనసాగింది. ఇంట్రాడేలో 82,309.56 వద్ద గరిష్టాన్ని తాకిన సూచీ.. ఆఖర్లో లాభాల స్వీకరణతో 136.63 పాయింట్లు లాభంతో 81,926.75 వద్ద ముగిసింది. నిష్పత్తి 30.65 పాయింట్లు లాభపడి 25,108.30 వద్ద స్థిరపడింది. డాలరుతో రూపాయి మారకం విలువ 88.78గా ఉంది. సెన్సెక్స్ 30 సూచీలో భారతి ఎయిర్‌టెల్, హెచ్‌సీఎల్ టెక్నాలజీస్, అల్కాట్రెక్ సిమెంట్, పవర్‌గ్రిడ్ కార్పొరేషన్, హెచ్‌డీఎఫ్‌సీ బ్యాంక్ షేర్లు ప్రధానంగా లాభపడ్డాయి. యాక్విస్ బ్యాంక్, టాటా మోటార్స్, ట్రెంట్, ఇన్ఫోసిస్, ఎస్‌బీఐ షేర్లు ప్రధానంగా నష్టాలు చవిచూశాయి. అంతర్జాతీయ విపణిలో ట్రెంట్ క్రూడ్ బ్యాంక్ ధర 65.34 డాలర్ల వద్ద కొనసాగుతుండగా.. బంగారం ఔస్సు 3957 డాలర్ల వద్ద ట్రేడవుతోంది.

పారదర్శకంగా విమాన ప్రమాద దర్యాప్తు

- ఎవ్వరూ ఆందోళన చెందాల్సిన పనిలేదు
- కేంద్రమంత్రి రామ్మోహన్ నాయుడు

న్యూఢిల్లీ, అక్టోబర్ 7 : అమ్రాబాద్‌లో చోటుచేసుకున్న ఎయిరిండియా విమాన ప్రమాదంపై నిష్పక్షపాత దర్యాప్తు సాగుతోందని పౌర విమానయాన శాఖ మంత్రి రామ్మోహన్ నాయుడు అన్నారు. దర్యాప్తుపై వస్తోన్న ఆందోళనలను రామ్మోహన్ నాయుడు తోసిపుచ్చారు. దర్యాప్తులో ఎటువంటి అవకతవకలు జరగడం లేదని.. నిష్పక్షపాతంగా, పారదర్శకంగా జరుగుతోందన్నారు. విమాన ప్రమాదంపై 'ఎయిర్‌క్రాఫ్ట్ యాక్సిడెంట్ ఇన్వెస్టిగేషన్ బ్యూరో' ఇచ్చిన ప్రాథమిక నివేదికపై విమర్శల నేపథ్యంలో కేంద్ర మంత్రి ఇలా స్పందించారు. విమాన ప్రమాదాల వ్యవహారాలను చూసే బాధ్యత ఏమిటోంది. కేవలం వాస్తవాలను మాత్రమే పరిగణనలోకి తీసుకుంటుంది. ఎవరి ప్రభావం దీనిపై ఉండదు. నిబంధనల ప్రకారం.. పారదర్శకంగా, స్వతంత్ర పద్ధతిలో దర్యాప్తు జరుగుతోంది. ప్రాథమిక నివేదికపై



వ్యాఖ్యలు చేయడం తొందరపాటే అవుతుంది. అసలేం జరిగిందనే విషయంపై స్పష్టత రావాలంటే తుది నివేదిక వచ్చే వరకు వేచి చూడాల్సిందేనని రామ్మోహన్ నాయుడు పేర్కొన్నారు. దిల్లీలో ఓ పుస్తక ఆవిష్కరణ కార్యక్రమంలో పాల్గొన్న ఆయన.. విలేకరులతో మాట్లాడారు. దేశంలోని

అన్ని టోయింగ్ 787 విమానాల్లో క్షణంగా తనిఖీలు చేయాలని, ఎలక్ట్రికల్ వ్యవస్థల పనితీరుపై దర్యాప్తు చేపట్టాలని కోరుతూ 'ది ఫెడరేషన్ ఆఫ్ ఇండ్స్ యంప్లైమెంట్ (ఎఫ్ఐఏ)' పైలట్స్ (ఎఫ్ఐఏ)' ఇటీవల డిజిసీఏకు లేఖ కూడా రాసిన విషయం తెలిసిందే. బంగారం ధరలు రోజు రోజుకూ పెరుగుతున్నాయి. పసిడి పరుగులు ఆగడం లేదు. ప్రతిరోజు సరికొత్త గరిష్టాలకు చేరుకుంటూ రికార్డులు నమోదు చేస్తోంది. తాజాగా బంగారం ధర మళ్లీ పెరిగింది. క్రమంగా రోజురోజుకూ పెరుగుతూ లక్షన్నరకు చేరువగా పరుగులు తీస్తోంది. మంగళవారం హైదరాబాద్‌లో 24 క్యారెట్ల బంగారం రూ.1,23,850కి చేరుకుంది. 22 క్యారెట్ల గోల్డ్ ధర రూ.1,11,500గా ఉంది. వెండి కిలో రూ.1,54,350కి చేరింది. సోమవారం హైదరాబాద్ బులియన్ మార్కెట్‌లో 24 క్యారెట్ల బంగారం ధర రూ.1,23,460 ఉండగా.. మంగళవారం మరో రూ.390 పెరిగింది. కిలో వెండి ధర రూ.1,54,200 ఉండగా.. తాజాగా మరో రూ.150 పెరిగి రూ.1,54,350కి చేరింది. అమెరికా షర్లదౌన్ కొనసాగడం, ఫెడరల్ రిజర్వ్ వడ్డీరేట్లను ఈ ఏడాదిలో మరింత తగ్గిస్తుందనే అంచనాల నేపథ్యంలో ఇన్వెస్టర్ల తమ నిధులను బంగారం, వెండిపైకి మళ్లించడం ఈ పరిస్థితికి కారణమని అనిపిస్తులు చెబుతున్నారు. పందగల సీజన్ కావడం, అంతర్జాతీయంగా మార్కెట్ల అస్థిరత, డాలర్‌తో పోల్చుకుంటే రూపాయి పతనం బంగారం పెరుగుదలకు కారణంగా కనిపిస్తోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో బంగారానికి డిమాండ్ పెరుగుతోంది బంగారం ధర మరింత పెరిగే అవకాశం ఉందని నిపుణులు అంచనా వేస్తున్నారు. మరోవైపు వెండి కూడా పరుగులు తీస్తోంది. వెండి కిలో రూ.2 లక్షలకు చేరే అవకాశం ఉందని ఇటీవల మార్కెట్ పండితులు అంచనా వేసిన సంగతి తెలిసిందే.

భౌతిక శాస్త్రంలో ముగ్గురికి నోబెల్ ప్రకటించిన నోబెల్ కమిటీ

న్యూఢిల్లీ, అక్టోబర్ 7: ఈ ఏడాది భౌతిక శాస్త్రంలో ముగ్గురికి నోబెల్ పరించింది. ఎలక్ట్రిక్ సర్క్యూట్లో మాక్రోస్కోపిక్ క్యాంటం మెకానిక్ టన్నెలింగ్, ఎనర్జీ క్యాంబైజేషన్ ఆవిష్కరణకు శాస్త్రవేత్తలు జాన్ క్లార్క్, మైఖేల్ డెవోరల్, జాన్ మార్షిన్‌లకు 2025 భౌతిక శాస్త్రంలో నోబెల్ బహుమతి వచ్చినట్లు మంగళవారం నోబెల్ కమిటీ తెలిపింది.



జాన్ క్లార్క్, మిచెల్ డెవోరల్, జాన్.ఎం మార్షిన్లు ముగ్గురు ఈ అవార్డును సంయుక్తంగా గెలుచుకున్నారు. నోబెల్ భౌతిక శాస్త్ర బహుమతిని రాయల్ స్వీడిష్ అకాడమీ ఆఫ్ సైన్సెస్ ప్రధానం చేస్తుంది. బహుమతి గెలుచుకున్న ముగ్గురికి మొత్తం 11 మిలియన్ స్వీడిష్ కిరీటాల (శ్రీ 1.2 మిలియన్లు) బహుమతి రానుంది. ఈ మెట్లాన్ని వాళ్లు ముగ్గురు పంచుకో న్నారు. ఇప్పటికే తొలి నోబెల్ బహుమతి వైద్య రంగంలో ముగ్గురు వైద్యులకు సంయుక్తంగా లభించింది. మిగిలిన విభాగాల్లో నోబెల్ బహుమతుల విజేతల పేర్లను అక్టోబర్ 13వ తేదీ వరకు ప్రకటించనున్నారు. ప్రముఖ వ్యాపారవేత్త, శాస్త్రవేత్త అల్బ్రెక్ట్ నోబెల్ మరణం తరువాత ఈ నోబెల్ బహుమతులు అందజేస్తున్నారు. అల్బ్రెక్ట్ నోబెల్ తన సంపదలో ఎక్కువ భాగాన్ని వివిధ రంగాలలో బహుమతులను అందజేయడానికి వీలునామా రాశారు. 1895 నాటి ఆయన వీలునామా ప్రకారం.. గత ఏడాదిలో, మానవాళికి గొప్ప ప్రయోజనం చేకూర్చిన వారికి బహుమతులు ప్రధానం చేయాలని ఆయన నిర్దేశించారు. ప్రతి ఏడాది డిసెంబర్ 10న నోబెల్ దినోత్సవాన్ని జరుపుకుంటారు. ఆ రోజు అల్బ్రెక్ట్ నోబెల్ వర్ధంతి. ఈ రోజున నోబెల్ బహుమతులు గ్రహీతలకు ప్రధానం చేస్తారు. మొదటి నోబెల్ బహుమతులు 1901లో ప్రధానం చేశారు. నాటి నుంచి ఏటా అందజేస్తున్నారు. అప్పటి నుంచి కొన్ని సార్లు నోబెల్ బహుమతులు ఇవ్వని సందర్భాలు కూడా ఉన్నాయి. మొదటి ప్రపంచ యుద్ధం 1914 నుంచి 1918 వరకు కొనసాగింది. రెండవ ప్రపంచ యుద్ధం 1939 నుంచి 1945 వరకు కొనసాగిన సమయంలో నోబెల్ బహుమతులు ఇవ్వలేదు.

ఆప్ నేత కేజ్రీవార్‌కు ఊరట



• ఢిల్లీ లోభి ఎస్సెట్‌లో టైమ్ 7 బంగళా కేటాయింపు

న్యూఢిల్లీ, అక్టోబర్ 7 :ఆప్ జాతీయ కన్వీనర్, దిల్లీ మాజీ సీఎం అరవింద్ కేజ్రీవార్‌కు కేంద్రం ఎట్టకేలకు అధికారిక నివాసం కేటాయించింది. ఇకపై 95, లోడ్ ఎస్సెట్‌లో టైమ్ 7 బంగళాలో ఆయన ఉండనున్నారు. దిల్లీ ఎన్నికల్లో ఓటమి అనంతరం గత ఏడాది అక్టోబరులో ఆయన సీఎం అధికారిక నివాసాన్ని ఖాళీ చేసిన విషయం తెలిసిందే. అయితే.. దిల్లీలో మాజీ ముఖ్యమంత్రులకు ప్రభుత్వ వసతి కేటాయించే నిబంధన లేదు. దీంతో ఆయన ఆప్ రాజ్యసభ ఎంపీ అశోక్ మిశ్రాకు కేటాయించిన లుథియాన్స్‌లోని ఫిరోజ్‌పా రోడ్డులో ఉన్న 5వ నంబరు బంగళాలో తాత్కాలికంగా ఉంటున్నారు. ఈక్రమంలోనే గుర్తింపుపొందిన జాతీయ పార్టీ అధ్యక్షుడిగా కేజ్రీవార్‌కు తగిన నివాసం కేటాయించాలంటూ ఆప్ న్యాయపరాలం చేసింది. దిల్లీ హైకోర్టు ఆదేశాల మేరకు కేంద్రం నూతన బంగళాను కేటాయించింది. టీఎస్పీ అధినేత్రి మాయావతి గతంలో నివసించిన 35, లోడ్ ఎస్సెట్‌లోని బంగళాను ఇవ్వాలని కేంద్ర ప్రభుత్వాన్ని ఆప్ కోరింది. కానీ, దాన్ని

జులైలో కేంద్ర ఆర్థికశాఖ సహాయ మంత్రి పంకజ్ చౌదరికి కేటాయించింది. కేజ్రీవార్‌కు ఇప్పుడు కొత్తగా కేటాయించిన ఇంట్లో గతంలో భాజపా నేత, జాతీయ మైనారిటీ కమిషన్ మాజీ చైర్మన్ ఇక్బాల్ సింగ్ లాల్‌పుర ఉండేవారు.నూతన నివాసాన్ని కేజ్రీవార్ దంపతులు ఇప్పటికే పరిశీలించినట్లు సమాచారం. పక్కనే ఉన్న 97వ భవనంలో ప్రస్తుతం కాంగ్రెస్ ఎంపీ శశిధరూర్ ఉంటున్నారు. ఇదిలాఉండగా.. సీఎంగా ఉన్నప్పుడు సినిమా లైన్స్ ప్లాగ్‌స్టాఫ్ రోడ్డులోని ఆరో నంబరు బంగళాను కేజ్రీవార్ అధికార నివాసంగా ఉపయోగించేవారు. ఆ సమయంలో దానికి అనేక హంగులు చేసి వున్నట్లైంది. ఇందులో ఎంతో అవినీతి జరిగిందని ఆరోపిస్తూ.. 'శీష్ మహల్ (అద్దాల మేడ)'గా భాజపా విమర్శలు గుప్పించింది. ఎన్నికల్లో ప్రచారాస్త్రంగా మలచుకుంది. ఇప్పుడు ఈ భవనాన్ని ప్రభుత్వ గెస్ట్‌హౌస్‌గా మార్చాలని దిల్లీ లోని భాజపా ప్రభుత్వం యోచిస్తోంది.



60కోట్ల మోసం కేసులో విచారణ

ముంబై పోలీస్ విచారణకు శిల్పాశెట్టి

ముంబై, అక్టోబర్ 7 : ఒక వ్యాపారవేత్తను రూ.60 కోట్ల మేర మోసం చేసిన కేసులో నటి శిల్పాశెట్టి దంపతులు ఆరోపణలు ఎదుర్కొంటున్న విషయం తెలిసిందే. ఈ కేసులో తాజాగా శిల్పాశెట్టిని ముంబయి పోలీసులు విచారించారు. 4 గంటల పాటు విచారించిన పోలీసులు ఆమె బ్యాంక్ స్టేట్‌మెంట్ వివరాలు, ఇతర ఖర్చుల గురించి ఆరాతీసినట్లు తెలుస్తోంది. కొన్ని కీలకమైన పత్రాలు స్వాధీనం చేసుకున్నట్లు కథనాలు వస్తున్నాయి.ఈ కేసు విషయంలో శిల్పాశెట్టి భర్త రాజ్‌కుండ్రాను కూడా ఇటీవల పోలీసులు విచారించారు. కొన్ని కంపెనీల్లో రూ.60కోట్లు పెట్టుబడులుగా పెట్టినట్లు ఆ సమయంలో ఆయన వెల్లడించారు. దీంతో ఈ నిధుల్ని నిజంగానే సంబంధిత కంపెనీలకు మళ్లించారా లేదా ఇతర వ్యక్తికి ఖర్చులకు ఉపయోగించారా అనే దానిపైనా పోలీసులు దర్యాప్తు చేస్తున్నారు. ఇందులో భాగంగా శిల్పాను విచారించినట్లు తెలుస్తోంది. ఇక శిల్పా దంపతులు ఇటీవల థాయ్ లాండ్ పర్యటనకు వెళ్లడానికి అనుమతి కోరుతూ బాంబే హైకోర్టులో పిటిషన్ వేయగా కోర్టు దాన్ని తిరస్కరించింది. ఈ కేసు విషయంలో స్పష్టత వచ్చే వరకూ విదేశాలకు వెళ్లడానికి వీలేదని పేర్కొంది.

కెప్టెన్‌గా మిచెల్ మార్న్

వన్డే, టీ20 సిరీస్‌కు
ఆస్ట్రేలియా జట్టు ప్రకటన



ఆస్ట్రేలియా, భారత్ జట్ల మధ్య త్వరలో వన్డే, టీ20 సిరీస్ జరగనున్నాయి. అక్టోబర్ 19న ప్రారంభమయ్యే మూడు మ్యాచ్‌ల వన్డే, ఐదు మ్యాచ్‌ల టీ20 సిరీస్‌లో తలపడనున్నాయి. ఇప్పటికే భారత జట్టును ప్రకటించింది. వన్డే కెప్టెన్‌గా శుభ్‌మన్ గిల్ కు బీసీసీఐ బాధ్యతలు అప్పగించింది. తాజాగా క్రికెట్ ఆస్ట్రేలియా వైట్ బాల్ సిరీస్‌ల కోసం తమ ఆటగాళ్లను ప్రకటించింది. 2 ఫార్మాట్‌లకు కెప్టెన్‌గా ఆల్ రౌండర్ మిచెల్ మార్న్‌ను నియమించారు. క్రికెట్ ఆస్ట్రేలియా త్వరలో జరగనున్న ఇండియా వర్సస్ ఆస్ట్రేలియా వైట్-బాల్ సిరీస్ కోసం తన జట్టును అక్టోబర్ 7న ప్రకటించింది. వన్డే కోసం 15 మంది సభ్యుల జట్టును ఎంపిక చేయగా, తొలి రెండు టీ20లలో 14 మంది సభ్యుల జట్టును ప్రకటించింది. ఆసీస్ రెగ్యులర్ కెప్టెన్ పాట్ కమిన్స్ విశ్రాంతి తీసుకున్నారు, దాంతో మిచెల్ మార్న్ తాత్కాలిక కెప్టెన్‌గా బాధ్యతలు తీసుకోనున్నారు. ఆస్ట్రేలియా వన్డే వరల్డ్ కప్, భవిష్యత్ టోర్నమెంట్‌లకు జట్టును తయారుచేస్తుంది. దాంతో యువ ఆటగాళ్లు మార్క్ రెన్న్స్ మిచెల్ ఓవెన్ వన్డేలో అరంగేట్రం చేసేందుకు సిద్ధంగా ఉన్నారు. ఎడమచేతి వాటం బ్యాటర్ మార్క్ రెన్న్స్ ఆస్ట్రేలియా ఏ జట్టుకు ఆదుతూ నిలకడగా రాణించాడు. దాంతో చివరికి ఆస్ట్రేలియా జాతీయ జట్టుకు నేటిో అరంగేట్రం చేయవచ్చు. జూలైలో శ్రీలంక ఏతో జరిగిన మ్యాచ్‌లలో ఇదీవలి స్కోర్లు 80, 106, 62 అతడికి జాతీయ

జట్టు నుంచి పిలుపు వచ్చేలా చేశాయి. స్టీవ్ స్మిత్, గైస్ మాక్స్‌వెల్, మార్న్స్ స్ట్రాయినిస్ వంటి సీనియర్ ఆటగాళ్లు ఈ ఫార్మాట్ కు రిటైర్మెంట్ ప్రకటించడంతో 2027 నే ప్రపంచ కప్‌నకు ముందు ఆస్ట్రేలియా దీర్ఘకాలిక ఫ్లైన్ పై ఫోకస్ చేసింది. దాంతో రెన్న్స్ మిచిల్ ఆర్డర్లో ఉండటం చాలా కీలకమని ఆసీస్ మేనేజ్‌మెంట్ భావించింది. టీమిండియాతో తలపడే ఆస్ట్రేలియా జట్టుకు మిచెల్ మార్న్ కేప్టెన్ గా వ్యవహరించనున్నాడు. గాయాల కారణంగా గైస్ మాక్స్‌వెల్, ప్యాట్ కమిన్స్ చోటు దక్కించుకోలేకపోయారు. వెన్ను నొప్పితో బాధపడుతున్నాడు కమిన్స్. ఇప్పటివ్వుడే కోలుకుంటోన్నాడు. అతనికి మరింత విశ్రాంతి ఇవ్వాలి ఉందని క్రికెట్ ఆస్ట్రేలియా భావించింది. అతన్ని జట్టులోకి తీసుకోలేదు. కమిన్స్ స్టానంలో మిచెల్ మార్న్ కు కేప్టెన్సీ పగ్గాలు అప్పగించింది. గైస్ మాక్స్‌వెల్ కూడా గాయం నుంచి కోలుకోలేదు. రిస్క్ ప్రాక్చర్ కు అతను శ్రీబ్రంట్ తీసుకుంటోన్నాడు. దీంతో భారత్ తో జరగబోయే వన్డే, టీ20 జట్ల నుండి అతన్ని తప్పించారు. బిగ్ బాష్ లీగ్ నాటికి మ్యాక్స్ వెల్ కోలుకునే అవకాశం ఉంది. మిచిల్ ఆర్డర్ బ్యాటర్ మార్న్స్ లబుషేన్ పై వేటు వడింది. పేలవ ఫామ్ కారణంగా జట్టులో చోటు కోల్పోయాడు.

ఇండియాతో వన్డే, టీ20 సిరీస్ కోసం ఆస్ట్రేలియా జట్టు
ఆస్ట్రేలియా వన్డే జట్టు: మిచెల్ మార్న్ (కెప్టెన్), జేవియర్

బార్లెట్, కూపర్ కానోలీ, అలెక్స్ కేరీ (వికెట్ కీపర్), బెన్ డ్వార్నయిస్, కామెరాన్ గ్రీన్, నాథన్ ఎల్లిస్, జోష్ హేజిల్వుడ్, ట్రావిస్ హెడ్, మాథ్యూ రెన్న్స్, జోష్ ఇంగ్లిస్ (వికెట్ కీపర్), మిచెల్ ఓవెన్, మాథ్యూ షార్డ్, మిచెల్ స్టార్క్, ఆడమ్ జంపా. టీ20లు (మొదటి 2 మ్యాచ్‌లు): మిచెల్ మార్న్ (కెప్టెన్), సీన్ అబాట్, జేవియర్ బార్లెట్, నాథన్ ఎల్లిస్, టీమ్ డేవిడ్, బెన్ డ్వార్నయిస్, జోష్ హేజిల్వుడ్, ట్రావిస్ హెడ్, మాథ్యూ కుప్పెమున్, జోష్ ఇంగ్లిస్, మార్న్స్ స్ట్రాయినిస్, మిచెల్ ఓవెన్, మాథ్యూ షార్డ్, ఆడమ్ జంపా.

ఆస్ట్రేలియా పర్యటన కోసం భారత జట్టు
భారత వన్డే జట్టు: శుభ్‌మన్ గిల్ (కెప్టెన్), రోహిత్ శర్మ, విరాట్ కోహ్లా, కెఎల్ రాహుల్ (వికెట్ కీపర్), శ్రేయస్ అయ్యర్ (వైస్ కెప్టెన్), అక్షర్ పటేల్, నితిష్ కుమార్ రెడ్డి, వాషింగ్టన్ సుందర్, కుల్దీప్ యాదవ్, మహ్మద్ సిరాజ్, అర్జున్ సింగ్, ప్రసిద్ధ్ కృష్ణ, ధ్రువ్ జురెల్ (వికెట్ కీపర్), హర్షిత్ రాణా, యశస్వి జైస్వాల్.

భారత టీ20 జట్టు:
సూర్యకుమార్ యాదవ్ (కెప్టెన్), అభిషేక్ శర్మ, శుభ్‌మన్ గిల్ (వైస్ కెప్టెన్), నితిష్ కుమార్ రెడ్డి, శివం దూబే, తిలక్ వర్మ, అక్షర్ పటేల్, జితేశ్ శర్మ (వికెట్ కీపర్), సంజు సామ్సన్ (వికెట్ కీపర్), వరుణ్ చక్రవర్తి, జస్ప్రీత్ బుష్రా, అర్జున్ సింగ్, కుల్దీప్ యాదవ్, రింకు సింగ్, హర్షిత్ రాణా, వాషింగ్టన్ సుందర్.

చాపెల్ చేసిన తప్పు గంభీర్ కూడా చేస్తున్నాడా?

గౌతమ్ గంభీర్, హెడ్ కోచ్‌గా బాధ్యతలు చేపట్టిన తర్వాత భారత జట్టు.. వరుస పరాజయాలు ఎదుర్కొంది. స్పదేశంలో న్యూజిలాండ్ చేతుల్లో టెస్టు సిరీస్‌లో క్లీన్ స్వీప్ అయిన టీమిండియా, ఆస్ట్రేలియా టూర్‌లో టెస్టు సిరీస్ కోల్పోయింది. అయితే 2025 ఛాంపియన్స్ ట్రోఫీ గెలవడంతో గంభీర్ ఊరట దక్కింది. ఈ సక్సెస్ తర్వాత భారత జట్టులో చాలా మార్పులు వచ్చాయి. రోహిత్ శర్మ, విరాట్ కోహ్లా, రవిచంద్రన్ అశ్విన్ వంటి సీనియర్లు, టెస్టు ఫార్మాట్ నుంచి తప్పుకున్నారు. తప్పుకున్నారని అనేకంటే, తప్పించారని అనడమే సమంజసమేమో! తాజాగా ఆస్ట్రేలియా టూర్‌కి ముందు రోహిత్ శర్మను వన్డే కెప్టెన్సీ నుంచి తప్పించింది భారత జట్టు. శుభ్‌మన్ గిల్‌కి వన్డే, టెస్టు కెప్టెన్సీలను అప్పగించింది. ఇది భారత క్రికెట్ ఫ్యాన్స్‌కి 20 ఏళ్ల క్రితం జరిగిన సంఘటనను గుర్తు తెస్తోంది. 2007లో భారత జట్టు హెడ్ కోచ్‌గా బాధ్యతలు తీసుకున్న గ్రెగ్ ఛాపెల్, సౌరవ్ గంగూలీని కెప్టెన్సీ నుంచి తప్పించి, రాహుల్



ద్రావిడ్‌కి కెప్టెన్సీ అప్పగించాడు. ఈ మార్పు, టీమిండియాపై తీవ్రంగా ప్రభావం చూపించింది. ఆరంభంలో వరుస విజయాలు అందుకున్న రాహుల్ అండ్ టీమ్, 2007 వన్డే వరల్డ్ కప్‌లో బంగ్లాదేశ్ చేతుల్లో చిత్తుగా ఓడి, గ్రూప్ స్టేజ్ నుంచే నిష్క్రమించింది. 2003 వన్డే వరల్డ్ కప్‌లో గంగూలీ కెప్టెన్సీలో ఫైనల్ చేరిన భారత జట్టు నుంచి ఇలాంటి పర్యామెన్స్ ఎవ్వరూ ఊహించలేదు. 2003 నుంచి 20 ఏళ్ల తర్వాత 2023లో రోహిత్ శర్మ కెప్టెన్సీలో వన్డే వరల్డ్ కప్ ఫైనల్ చేరింది భారత జట్టు. ఈసారి కూడా ఆస్ట్రేలియా చేతుల్లోనే ఫైనల్ ఓడింది. మళ్లీ 2027లో కొత్త కెప్టెన్ కెప్టెన్సీల ఆడనుంది. ఇవన్నీ చూస్తుంటే 2007 వన్డే వరల్డ్ కప్‌లో భారత జట్టుకి ఎదురైన పరాభవం, 2027 రిపీట్ అవుతుందేమోనని భారత క్రికెట్ అభిమానులు ఆందోళన చెందుతున్నారు .



రోహిత్ శర్మకు అన్యాయమే..!?

మాజీ క్రికెటర్లు తీవ్ర అసంతృప్తి

భారత క్రికెట్ కంట్రోల్ బోర్డు బీసీసీఐ, ఆస్ట్రేలియా పర్యటనకు ముందు ఒక వివాదాస్పదమైన నిర్ణయం తీసుకుంది. రోహిత్ శర్మ నుంచి వన్డే కెప్టెన్సీని తప్పించి, యంగ్ ఫ్లేయర్ శుభ్‌మన్ గిల్‌కు కొత్త వన్డే కెప్టెన్‌గా బాధ్యతలు అప్పగించింది. ఆస్ట్రేలియాతో జరగబోయే 3 మ్యాచ్‌ల వన్డే సిరీస్‌లో రోహిత్ శర్, విరాట్ కోహ్లా ఆడనున్నారు.. అయితే వారు ఈ సిరీస్‌లో గిల్ కెప్టెన్సీలో ఆడాల్సి ఉంటుంది. బీసీసీఐ తీసుకున్న ఈ నిర్ణయంపై పలువురు మాజీ క్రికెటర్లు తీవ్ర అసంతృప్తి వ్యక్తం చేస్తున్నారు.భారత క్రికెట్ దిగ్గజం మహ్మద్ కెప్ ఈ విషయంపై బీసీసీఐ నిర్ణయాన్ని తప్పుబట్టారు. శుభ్‌మన్ గిల్‌కు వన్డే జట్టు కెప్టెన్సీని బలవంతంగా ఇచ్చారని, ఈ బాధ్యతను స్వీకరించమని అతనిపై ఒత్తిడి తీసుకొచ్చారని క్లెఫ్ అభిప్రాయపడ్డారు. ఇంత తక్కువ వయస్సులో గిల్‌కు ఈ భారీ బాధ్యత అప్పగించడం వల్ల, అతని వ్యక్తిగత ప్రదర్శనపై ప్రతికూల ప్రభావం పడే అవకాశం ఉందని కెప్ ఆందోళన వ్యక్తం చేశారు. శుభ్‌మన్ గిల్‌కు వన్డే కెప్టెన్సీ అప్పగించడంపై టీమిండియా చీఫ్ సెలెక్షర్ అజిత్ అగార్వల్ వివరణ ఇచ్చారు. రోహిత్ శర్మ 2027 వన్డే ప్రపంచ కప్ ఆడతాడా లేదా అనే విషయంపై ఇంకా స్పష్టత లేదని అగార్వల్ అన్నారు. పైగా, టీమిండియా వచ్చే రెండేళ్లలో తక్కువ వన్డే మ్యాచ్‌లు మాత్రమే ఆడనుంది. ఈ నేపథ్యంలో వరల్డ్ కప్ సమయానికి ముందు జట్టుకు తగినన్ని మ్యాచ్‌లు అడే అవకాశం ఉండదు. అందుకే, శుభ్‌మన్ గిల్ ఈ లోపు కెప్టెన్సీ నిర్ణయాలు తీసుకునేందుకు పూర్తిగా సిద్ధంగా ఉండాలనే ఉద్దేశంతోనే అతనికి సారథ్య బాధ్యతలు అప్పగించినట్లు అగార్వల్ తెలిపారు.రోహిత్ శర్మ నాయకత్వంలోనే భారత జట్టు 2023 వన్డే ప్రపంచ కప్‌లో ఒక్క మ్యాచ్ కూడా ఓడిపోకుండా ఫైనల్‌కు చేరుకుంది. దురదృష్టవశాత్తు ఫైనల్లో ఆస్ట్రేలియా చేతిలో ఓటమి పాలైంది. అయినప్పటికీ, రోహిత్ కెప్టెన్సీలో టీమిండియా 2024 టీ20 ప్రపంచ కప్‌ను గెలుచుకుంది. ఆ వెంటనే ఛాంపియన్స్ ట్రోఫీ 2025 టైటిల్‌ను కూడా కైవసం చేసుకుంది. ఇంతటి ఘనమైన రికార్డు ఉన్నప్పటికీ, తదుపరి ప్రపంచ కప్ టోర్నీకి ముందే రోహిత్ శర్మను వన్డే కెప్టెన్సీ నుంచి తప్పించి, శుభ్‌మన్ గిల్‌కు పగ్గాలు అప్పగించడం క్రిడా వర్గాల్లో చర్చనీయాంశమైంది.

గంభీర్‌ను నిలదీస్తారనే సీనియర్లను తప్పించాడు

టీమిండియా మాజీ క్రికెటర్ మనోజ్ తివారి

టీమిండియా వన్డే కెప్టెన్సీ బాధ్యతల నుంచి రోహిత్ శర్మను తప్పించడం తీవ్ర చర్చనీయాంశమైంది. వన్డే ప్రపంచకప్ 2027ను దృష్టిలో పెట్టుకొని ఈ నిర్ణయం తీసుకున్నామని భారత సెలెక్షన్ కమిటీ వివరణ ఇచ్చినా.. అభిమానులు సంతృప్తి చెందడం లేదు. హెడ్ కోచ్ గౌతమ్ గంభీర్ సూచనలతోనే కెప్టెన్సీ మార్పు జరిగిందని మాజీ క్రికెటర్లు, అభిమానులు అభిప్రాయపడుతున్నారు.తాజాగా టీమిండియా మాజీ క్రికెటర్ మనోజ్ తివారి కూడా ఇదే అభిప్రాయాన్ని వ్యక్తం చేశాడు. జట్టులో గంభీర్ నిర్ణయాలను ప్రశ్నిస్తారనే ఉద్దేశంతోనే రోహిత్ శర్మ, అశ్విన్, విరాట్ కోహ్లాను జట్టు నుంచి తప్పించాడని తెలిపాడు.'సీనియర్ ఆటగాళ్లు అశ్విన్, రోహిత్, విరాట్ కోహ్లా జట్టులో ఉంటే హెడ్ కోచ్‌గా గంభీర్ నిర్ణయాలు సచ్చకపోతే నిలదీస్తారు. ఎందుకంటే ఈ ముగ్గురు చాలా కాలం క్రికెట్ ఆడారు. హెడ్ కోచ్, సపోర్ట్ స్టాఫ్ ఉంటే ఎక్కువ జట్టులో సెల్ అయ్యారు. గంభీర్ విషయంలో ఏదైనా పాయింట్ సచ్చకపోతే నిర్భయావహటంగా

అడుగుతారు. అందుకే ఈ ముగ్గురు జట్టులో లేకుండా గంభీర్ చూసుకున్నాడు.గంభీర్ కోచ్‌గా బాధ్యతలు చేపట్టినప్పటి నుంచి చాల వివాదాలు తలెత్తుతాయని భావించాను. ప్రస్తుతం జరుగుతున్న చాలా విషయాలు భారత క్రికెట్‌కు మంచివి కావు. ఆయన హెడ్ కోచ్‌గా వచ్చిన తర్వాతే అశ్విన్ రిటైర్మెంట్ ప్రకటించాడు.రోహిత్, విరాట్‌లు అదే పని చేశారు. ఏ మాత్రం ఊహించని ఆటగాళ్లు జట్టులోకి రావడం, తుది జట్టులో ఆడించడం వంటి విషయాలు కూడా జరిగాయి. ఇవన్నీ గంభీర్ స్థిరంగా లేడనే విషయాన్ని సూచిస్తున్నాయి. రోహిత్ శర్మ, విరాట్ కోహ్లా భారత క్రికెట్‌కు ఎంతో చేశారు. కఠిన పరిస్థితుల్లో అద్భుతమైన ప్రదర్శనతో జట్టును నిలబెట్టారు. భారత జట్టును కొత్త శిఖరాలకు చేర్చారు. జట్టు కోసం తమ సర్వస్వం ధారపోసారు. అలాంటి ఆటగాళ్లు తమ ప్రతిష్టకు భంగం కలుగుతోందని భావించే గౌరవంగా జట్టు నుంచి తప్పుకున్నారు. నాకు తెలిసి వారికి ఇంకొంత కాలం క్రికెట్ ఆడాలని ఉంది. వైట్‌బాల్ క్రికెట్‌లో ఈ ఇద్దరు గొప్పగా రాణించారు. వారి గణంకాలు చూస్తేనే ఈ విషయం అర్థమవుతుంది. అయితే వన్డే ప్రపంచకప్ 2027



ప్రణాళికల నుంచి గౌతమ్ గంభీర్ ఈ ఇద్దర్నీ తప్పిస్తాడని అనుకుంటున్నా. ఒకవేళ ఇలా చేస్తే మాత్రం అత్యంత చెత్త నిర్ణయంగా ఇది మిగిలిపోతుంది.'అని మనోజ్ తివారి చెప్పుకొచ్చాడు.

టీమ్?ఇండియా బ్యాటర్, వికెట్ కీపర్ రిషభ్ పంత్ అభిమానులకు గుడ్ న్యూస్. ఇంగ్లాండ్ పర్యటనలో గాయపడి, కొంతకాలం జట్టుకు దూరమైన పంత్ రీఎంట్రీకి సిద్ధమైనట్లు తెలుస్తోంది. గాయం నుంచి పూర్తిగా కోలుకున్న రిషభ్, త్వరలో జరగబోయే రంజీ ట్రోఫీలో తన సొంత జట్టు దిల్లీ తరపున బరిలోకి దిగనున్నాడని వార్తలు వినిపిస్తున్నాయి. అలాగే జట్టులోకి రావడమే కాకుండా రంజీ ట్రోఫీలో పంత్ దిల్లీ కెప్టెన్‌గానూ వ్యవహరిస్తాడని తెలుస్తోంది. నవంబర్ లో దక్షిణాఫ్రికాతో జరిగే రెండు టెస్టుల సిరీస్‌లో పంత్ టీమ్ ఇండియాలోకి ఎంట్రీ ఇచ్చే అవకాశాలు కనిపిస్తున్నాయి.ఇదీవల జరిగిన అందర్నీ - తెందూల్కర్ ట్రోఫీ సమయంలో పాదానికి తీవ్ర గాయం కావడంతో పంత్ తీవ్రంగా గాయపడ్డాడు. ఆ గాయంతోనే ఓ మ్యాచ్‌లో క్రిజ్‌లోకి వచ్చి హాఫ్ సెంచరీ బాదాడు. మెడికల్ స్కానింగ్‌లో పంత్ పాదం వద్ద ఎముక విరిగినట్లు తేలడంతో కనీసం ఆరు వారాలు విశ్రాంతి అవసరమని

వైద్య బృందం తెలిపింది. దీంతో అతడు ఆసియా కప్‌లో ఆడలేదు. అలాగే ప్రస్తుతం వెస్టిండీస్‌తో జరుగుతున్న టెస్ట్ సిరీస్‌లోనూ పాల్గొనలేదు. ప్రస్తుతం బీసీసీఐ సెంటర్ ఆఫ్ ఎక్సలెన్స్‌లో ఉన్న పంత్ పూర్తిగా కోలుకున్నట్లు తెలుస్తోంది. ప్రస్తుతం రిహాబిలేషన్‌లో ఉన్న పంత్, ఈ వారం చివర్లో బెంగళూరులోని బీసీసీఐ సెంటర్ ఆఫ్ ఎక్సలెన్స్‌లో ఫిట్‌నెస్ టెస్టు హాజరుకానున్నాడు. అయితే ఇప్పటికే ఫిట్?గా ఉన్న పంత్, మొబిలిటీ వ్యాయామాలు, వెయిట్ ట్రైనింగ్ కనరత్తుల ద్వారా తన పాదాన్ని బలోపేతం చేసుకునే పనిలో ఉన్నాడు. బ్యాటింగ్ ప్రాక్టీస్‌ను కూడా చేస్తున్నాడు. బీసీసీఐ నుంచి మెడికల్ క్లియరెన్స్ వస్తే పంత్ త్వరలో జరగబోయే రంజీ ట్రోఫీలో దిల్లీ జట్టు తరపున ఆడనున్నట్లు తెలుస్తోంది. హైదరాబాద్?తో అక్టోబర్ 15 నుంచి జరిగే మ్యాచ్?లో బరిలోకి దిగే అవకాశం ఉంది. అయితే పంత్ ఈ మ్యాచ్?కు అందుబాటులో ఉండడం కాస్త కష్టమేనని దిల్లీ డిస్ట్రిక్ట్ క్రికెట్ అసోసియేషన్ (డిడీసీఏ) అంచనా వేస్తోంది. పంత్



ఫిట్ నెస్ సాధించి దిల్లీ తరపున బరిలోకి దిగితే ఆ జట్టుకు అతడే కెప్టెన్?గా వ్యవహరించే అవకాశాలు ఉన్నాయి. ప్రస్తుతానికి, ఇండియన్ ప్రీమియర్ లీగ్ (ఐపీఎల్)లో లఖో?నపూ సూపర్ జెయింట్స్ (ఎల్ఎస్ జీ) కి నేతృత్వంలో వహిస్తున్న ఆయుష్ బదో?ని దిల్లీ రంజీ జట్టుకు కెప్టెన్?గా వ్యవహరిస్తున్నాడు.టెస్టుల్లో భారత

వైస్-కెప్టెన్ అయిన పంత్, గత ఇంగ్లాండ్ పర్యటనలో అదరగొట్టాడు. ఆ సిరీస్ ఏడు ఇన్నింగ్స్?లో 68.42 సగటుతో 479 రన్స్ బాదాడు. అందులో రెండు సెంచరీలు, మూడు హాఫ్ శతకాలు కూడా సాధించాడు. అయితే మాంచెస్టర్ టెస్టులో క్రిస్ వోక్స్ వేసిన యార్బర్డ్ కుడి పాదాన్ని తాకడంతో పంత్ విలవిల్లాడాడు. అయినప్పటికీ, ధైర్యంగా తిరిగి బ్యాటింగ్‌కి వచ్చి జట్టుకు విలువైన రన్స్ చేశాడు. పంత్ మళ్లీ జట్టులోకి రీఎంట్రీ ఇస్తే, భారత టెస్ట్ జట్టుకు అతని అనుభవం, దూకుడు చాలా ఉపయోగపడతాయి. అయితే బీసీసీఐ సెంటర్ ఆఫ్ ఎక్సలెన్స్ నుంచి ఇంకా ఫిట్?నెస్ సర్టిఫికేట్ అందకపోవడంతో అక్టోబర్ 19నుంచి ఆసీస్ తో జరగబోయే మూడు వన్డేల సిరీస్ కు పంత్ దూరంగా ఉన్నాడు. కాగా, విండీస్?తో తాజాగా జరుగుతున్న టెస్టు సిరీస్ కు పంత్ దూరమవుడంతో అతడి స్థానంలో ఫస్ట్ ఛాయిస్ వికెట్ కీపర్ గా ధ్రువ్ జురెల్ ను జట్టులోకి తీసుకున్నారు. ఈ స్టేయర్ లో అమ్మదాబాద్ లో జరిగిన టెస్టులో సెంచరీ (125) తో అందరినీ ఆకట్టుకున్నాడు. వికెట్ కీపింగ్ లోనూ అదరగొట్టాడు. దీంతో ధ్రువ్ జురెల్ పై అందరూ ప్రశంసలు కురిపించారు. చాలా మంది అతన్ని స్పెషలిస్ట్ బ్యాటర్ గా ఆడించాలని కోరుతున్నారు.

రిషభ్ పంత్ రీఎంట్రీ!

కింగ్ సంచలీలో
కీర్తి సురేష్!

కింగ్ నాగార్జున 100వ చిత్రం రా. కార్తిక్ దర్శకత్వంలో ప్రారంభమైన సంగతి తెలిసిందే. యాక్షన్ ప్రధానంగా సాగే చిత్రాన్ని అన్నపూర్ణ స్టూడియోస్ ప్రతిష్టాత్మకంగా నిర్మిస్తోంది. నాగార్జున వందవ సినిమా కావడంతో బయట నిర్మాణ సంస్థలు వేటికి అవకాశం ఇవ్వకుండా తానే స్వయంగా నిర్మించాలని నాగార్జున ముందే డిసైడ్ అయ్యారు. అనుకున్నట్లే ప్రాజెక్ట్ గ్రాండ్ గా ప్రారంభమైంది. అయితే ఇందులో హీరోయిన్ ఎవరు? అన్నది ఫైనల్ కాలేదు. సాధారణంగా లాంచింగ్ రోజునే హీరోయిన్ కూడా ఈవెంట్ లో పాల్గొని దేవుడి పటాల ముందు కొబ్బరి కాయ కొడతారు. కానీ నాయిక ఎంపిక ఫైనల్ కాకపోవడంతో కార్యక్రమంలో గ్లామర్ కనిపించలేదు. మరి హీరోయిన్ ఛాన్స్ ఎవరికి ఇస్తున్నారు? అంటే మలయాళ బ్యూటీ కీర్తి సురేష్ పేరు తెరపైకి వచ్చింది. మేకర్స్ ఆమెతో సంప్రదింపులు జరుపుతున్నారు. హీరోయిన్ ఎంపిక విషయంలో నాగ్ ఇన్స్టాన్స్ అయినట్లు చెబుతున్నారు. ఆయన ఆదేశాలతో పాటు పాత్రకు కూడా పర్ఫెక్ట్ గా సూటువుతుందని కార్తిక్ భావించడంతో కీర్తికి టచ్ లోకి వెళ్లినట్లు తెలుస్తోంది. నాగ్ సరసన పర్ఫెక్ట్ జోడీ అవుతుంది. అమ్మడు వయసు ఇప్పటికే 33 సంవత్సరాలు. సీనియర్ హీరోలతో పని చేసిన అనుభవం ఉంది. భోళాశంకర్- లో చిరంజీవికి సోదరి పాత్రలో నటించింది. రవితేజ , నాని, మహేష్, పవన్ కళ్యాణ్ లాంటి స్టార్లకు హీరోయిన్ గా నటించింది. లేడీ ఓరియెంటల్ చిత్రాలు చేసింది. ఈ నేపథ్యంలో నాగ్ సరసన అన్ని రకాలుగా పక్కా సూటవుతుంది. నాగార్జునతో తెరను పంచుకోవడం కొత్త కాదు. గతంలో నాగార్జున హీరోగా నటించిన -మన్మధుడు 2- లో గెస్ట్ అప్పియన్స్ ఇచ్చింది. అప్పుడు ఆ ఛాన్స్ కూడా తీసుకుంది నాగార్జునే. ఇప్పుడదే భామను తనకు జోడీగా ఎంపిక వైపు వెళ్లడం విశేషం. కీర్తి ఎంట్రీకి సంబంధించి త్వరలో అధికారిక ప్రకటన వచ్చే అవకాశం ఉంది. ప్రస్తుతం కీర్తి సురేష్ సటిగా బిజీగా ఉంది. పలు తెలుగు, హిందీ ప్రాజెక్ట్ లు చేస్తోంది. తమిళంలో -లరివాలర్స్ రీటూ- అనే లేడీ ఓరియెంటల్ చిత్రంలో కూడా నటిస్తోంది. బాలీవుడ్ లో వెబ్ సిరీస్ చేస్తోంది. ఇందులో ఓ బోల్డ్ పాత్రలో కనిపించనుంది. పెళ్లికి ముందుకుంటే పెళ్లైన తర్వాత అవకాశాలు పెరిగాయి అన్న విషయాన్ని ఈ అమ్మడు కూడా ప్రూవ్ చేస్తోంది. నాగ్ తో సక్సెస్ అందుకుంటే గనుక సీనియర్ హీరోలందరికీ పర్ఫెక్ట్ ఛాయిస్ అవుతుంది.



కాంతారా మూవీకి క్రికెటర్ రాహుల్ ఫిదా

రిషబ్ శెట్టి స్వీయ దర్శకత్వంలో తెరకెక్కిన చిత్రం 'కాంతారా చాప్టర్ 1' దసరా కానుకగా ప్రేక్షకుల ముందుకువచ్చింది. ఈ సినిమాపై సినీ, రాజకీయ ప్రముఖులు ప్రశంసలు కురిపిస్తున్నారు. తాజాగా ఈ మైథలాజికల్ ఫిల్మ్ కు స్టార్ బ్యాటర్ కేఎల్ రాహుల్ (ఫిదా అయ్యారు. తన ఇన్స్టా స్టోరీలో దీనిపై పోస్ట్ పెట్టారు. కాంతారా చాప్టర్ 1 చూశాను. మరోసారి రిషబ్ తన ప్రతిభతో మేజిక్ చేశారు. మంగుళూరు ప్రజల నమ్మకాన్ని తెరపై అద్భుతంగా చూపించారని కేఎల్ రాహుల్ రాసుకొచ్చారు. ఈ పోస్ట్ కు కాంతారా టీమ్ స్పందించింది. ఇది చూశాక ఎంతో గర్వంగా ఉందని నిర్మాణ సంస్థ తెలిపింది. ఇది టీమ్ అందరికీ నిజంగా విస్పింగ్ మూమెంట్ అని పేర్కొంది. కేఎల్ రాహుల్ కు ధన్యవాదాలు తెలిపింది. కేఎల్ రాహుల్ తనకు 'కాంతారా' సినిమా అంటే ఎంతో ఇష్టమని ఇటీవల చెప్పిన విషయం తెలిసిందే. రాయల్ ఛాలెంజర్స్ బెంగళూరు జట్టుపై దిల్లీ క్యాపిటల్స్ విజయం సాధించిన తర్వాత రాహుల్ చేసుకున్న సెలబ్రేషన్స్ నెట్టింబ వైరల్ అయ్యాయి. దీనిపై కేఎల్ స్పందిస్తూ.. మ్యాచ్ గెలిచాక సెలబ్రేషన్స్ నా ఫేవరెట్ సినిమాల్లో ఒకటైన 'కాంతారా' స్ఫూర్తితో చేశాను. నేను ఇక్కడ ఆడుతూ పెరిగాను అని చెప్పడం నా సెలబ్రేషన్స్ ఉద్దేశం అని తెలిపారు.



కార్తికేయ తొలిహీరో..అల్లరి నరేష్

మిస్టరీ థ్రిల్లర్ నేపథ్యంలో తెరకెక్కిన 'కార్తికేయ' చిత్రం కోసం తొలుత అల్లరి నరేష్ ను అడిగారట. ఆయనను ఉద్దేశించి కథను సిద్ధం చేసుకున్నట్లు చంద్ర మొండేటి తెలిపారు. ఈ సినిమా నిఖిల్ చేయగా టాలీవుడ్ లో కొత్త ట్రెండ్ సెట్ చేసింది. హీరో నిఖిల్ కెరీర్ లో బి+ -గగన్స్ బ్లాక్ బస్టర్ గా నిలిచింది. సుమారు రూ.6 కోట్ల బడ్జెట్ తో రూపొందిన ఈ సినిమా దాదాపు రూ.20 కోట్లు వసూళ్లు సాధించింది. ముందుగా ఈ కథను దర్శకుడు చంద్ర మొండేటి.. నరేష్ కి వినిపించారు. స్టోరీ తనకు బాగా నచ్చినా ఒక్క కారణంతో ఆయన ఈ చిత్రంలో నటించేందుకు అంగీకరించలేదు. అదేంటంటే..



సుబ్రహ్మణ్యపురం అనే గ్రామంలో సుబ్రహ్మణ్యస్వామి దేవాలయ నేపథ్యంలో రూపొందిన ఈ సినిమాలో పాములు ఎక్కువగా కనిపించిన సంగతి తెలిసిందే. ఆ సన్నివేశాలే ఈ సినిమాకి కీలకం. వృత్తిగతంగా తనకు పాములంటే భయపడడం వల్ల నరేష్ ఆ సినిమాని తిరస్కరించారట. ఓ ఇంటర్వ్యూలో ఆయనే ఈ వివరాలు పంచుకున్నారు. బయటేశాడు సినిమాల్లో కనిపించే పాముల దృశ్యాలను చూసినా ఇప్పటికీ భయపడతానన్నారు. ఈ సినిమాకి సీక్వెల్ గా 'కార్తికేయ 2' రూపొందింది. 'కార్తికేయ' పార్ట్ 2 నిఖిల్ కి జాతీయ స్థాయిలో గుర్తింపు తీసుకొచ్చింది. ఒకవేళ అల్లరి నరేష్ 'కార్తికేయ'లో నటించి ఉంటే అప్పటి నుంచే ఆయన సీరియస్ కథల్లో కనిపించేవారేమో. సీరియస్ లుకిలో ప్రేక్షకులు తనని అంగీకరిస్తారా, లేదా? అనే సందేహానికి 'మహర్షి' చిత్రంలో పోషించిన రవిశంకర్ పాత్ర జవాబుగా నిలిచిందని, ఆ క్యారెక్టర్ పవర్ ఫుల్ స్టోరీల్లో నటించేందుకు ధైర్యాన్నిచ్చిందని నరేష్ మరో సందర్భంలోనూ పంచుకున్నారు. వరుసగా యాక్షన్ తరహా స్టెజిక్ లకే పరిమితం కాకుండా కామెడీ సినిమాలూ చేస్తుంటానని చెప్పారు.

జ్యువెలరీ యాడ్ ఫిల్మ్ లో
బాలయ్య కూతురు తేజశ్వినీ

టాలీవుడ్ లో స్టార్ హీరోల కొడుకులు హీరోలుగా వెండితెరపై ఎంట్రీ ఇస్తారు కానీ వారి డాటర్స్ మాత్రం స్క్రీన్ పై కనిపించడం అరుదు. గతంలో సూపర్ స్టార్ కృష్ణ కూతురు మంజుల హీరోయిన్ గా బాలయ్య సరసన చేయబోతోంది అంటే ఫ్యాన్స్ చేసిన రచ్చ అంతా ఇంతా కాదు. అందుకే చాలా వరకు హీరోల డాటర్స్ స్క్రీన్ పై కనిపించేందుకు ఇష్టపడరు. ప్రస్తుతం స్టార్ హీరోలైన చిరు, బాలయ్య డాటర్స్ నిర్మాతలుగా రాణిస్తున్నారు. వెంకీ డాటర్స్ సినిమాలు దూరంగా ఇతర రంగాలలో రాణిస్తున్నారు. కానీ బాలయ్య చిన్న కూతురు నందమూరి తేజశ్వినీ ఇప్పుడు కెమెరా ముందుకు వస్తోంది. ప్రస్తుతం అఖండ 2 కు సహా నిర్మాతగా కూడా తేజ వ్యవహరిస్తోంది. ఇన్సైర్ జులు తండ్రి బాలయ్య సినిమాల వ్యవహారాలు చూస్తూ వస్తున్న తేజ ఇప్పుడు కెమెరా ముందు నటించింది. హైదరాబాద్ లోని ఒక ప్రముఖ జ్యువెలరీ బ్రాండ్ కు నందమూరి తేజస్వినీ బ్రాండ్ అంబాసిడర్ గా వ్యవహరిస్తోంది. ఇటీవలే హైదరాబాద్ లో ఈ యాడ్ షూట్ కూడా ఫినిష్ చేసారు తేజస్వినీ. ఈ జ్యువెలరీ బ్రాండ్ మరియు ఇతర ప్రమోషన్స్ గురించి మరిన్ని వివరాలు త్వరలో వెల్లడించనున్నారు.



నేషనల్ క్రష్ మొదటి టార్గెట్ అవుతుందే..?

కొన్నిసార్లు టైం బాగా లేకపోతే ఎలాంటి సంబంధం లేకపోయినా కొందరిని టార్గెట్ చేసినట్లు అవుతుంది. అంతా బాగుంటే ఏమీ ఉండదు కానీ ఏదైనా తేడా వస్తేనే ఇలాంటివి జరుగుతుంటాయి. మొన్నటిదాకా సౌత్ నార్త్ అనే తేడా లేకుండా అదరగొడుతూ వచ్చి.. నేషనల్ క్రష్ గా ఆడియన్స్ చేత సూపర్ అనిపించుకున్న రష్మిక ఇప్పుడు తనకు ఏమాత్రం సంబంధం లేని విషయాలకు మొదటి టార్గెట్ అవుతుంది. కొన్నిసార్లు మాట్లాడితే తప్పు అవుతుందనుకున్న టైం లో మరికొన్నిసార్లు సైలెంట్ గా ఉన్నా కూడా మిస్సేక్ అవుతుంది. నేషనల్ క్రష్ విషయంలో ప్రస్తుతం ఇలాంటి చర్చలే జరుగుతున్నాయి. కన్నడ నటి అయిన రష్మిక కిరిక్ పార్టీతో ఓవర్ స్టార్ అవుతూ ఫలోతో తెలుగు ఎంట్రీ ఇచ్చింది. ఆ సినిమా నుంచి ఇప్పుడు పాస్ ఇండియా స్టార్ గా సూపర్ ఫామ్ కొనసాగిస్తుంది. ఐతే లేటెస్ట్ గా రిషబ్ శెట్టి కాంతారా చాప్టర్ 1 సెన్సేషనల్ హిట్ అయ్యింది. ఆ సినిమా మీద రష్మిక మందన్న స్పందించకపోవడంపై కన్నడ ఆడియన్స్ హర్ట్ అవుతున్నారు. ప్రతి కన్నడ సినిమాకు రష్మిక స్పందించాల్సిన అవసరం లేదు. కానీ కిరిక్ పార్టీ డైరెక్ట్ చేసింది రిషబ్ శెట్టి కాబట్టి అతని డైరెక్షన్ తో పాటు యాక్టింగ్ చేసి అదరగొట్టిన సినిమాపై రష్మిక రెస్పాండ్ అయితే బాగుంటుందని అంటున్నారు. ఐతే దీనిపై మరో వెర్షన్ రష్మికకు సపోర్ట్ చేస్తున్న వారు ఉన్నారు. రష్మిక ఆ సినిమా చూసి ఉండకపోవచ్చు. ప్రస్తుతం ఆమె కూడా వరుస ప్రాజెక్ట్ లతో బిజీగా ఉంది. అందుకే ఒకవేళ చూసే ఛాన్స్ రాకపోవచ్చని అంటున్నారు. రష్మిక మీద ఈమధ్య కాలంలో వచ్చిన ఫన్స్ నెగిటివిటీ ఇదే. ఐతే అంతకుముందు రిషబ్ శెట్టి కూడా రష్మిక పేరు చెప్పకుండా మాట్లాడినందుకే రష్మిక ఇప్పుడు కాంతారా 1పై స్పందించడం లేదని అంటున్నారు. ఈ వ్యవహారాలు అన్నీ కూడా రష్మిక ఇమేజ్ ని తగ్గించలేవు కానీ అనవసరమైన ఇష్యూస్ లో ఆమెను పెడుతున్నట్లు ఉంటుంది. ఇక లేటెస్ట్ గా రష్మిక మందన్న విజయ్ దేవరకొండ ఎంగేజ్మెంట్ జరిగింది. అఫీషియల్ గా ఇద్దరు చెప్పలేదు కానీ ఈ టైంలో రష్మికపై ఇలా కొన్ని పాజిటివ్, కొన్ని నెగిటివ్ వార్తలు రావడం కూడా ఆమెను కచ్చితంగా అప్పెట్ చేస్తాయని చెప్పొచ్చు. మొన్నటిదాకా ఆమెను ఆకాశాన్ని ఎత్తిన నెటిజెన్లు ఇప్పుడు కాంతారా 1 విషయంపై రష్మికను కార్టర్ చేయడం మాత్రం కరెక్ట్ కాదని కొందరు అంటున్నారు. మరి ఈ ఇష్యూస్ గురించి రష్మిక ఏదైనా రెస్పాండ్ అవుతుందా అన్నది చూడాలి.